



भारत ने टी-20 वर्ल्ड कप में पाकिस्तान को 61 रनों से हरा दिया। टूर्नामेंट के इतिहास में यह भारत की पाकिस्तान पर रनों के लिहाज से सबसे बड़ी जीत है। टॉस हारकर पहले बैटिंग करते हुए भारतीय टीम ने 20 ओवर में 7 विकेट पर 175 रन बनाए। ईशान किशन ने 40 बॉल पर 77 रन की पारी खेली। इस पारी में 10 चौके और 3 छक्के शामिल हैं। कप्तान सूर्यकुमार ने 32 रन बनाए। पाकिस्तान की ओर से सईम अयूब ने 3 विकेट लिए। इस जीत के साथ ही भारतीय टीम ने सुपर-8 राउंड के लिए क्वालिफाई कर लिया है। टीम लगातार 3 जीत के साथ ग्रुप ए की पॉइंट्स टेबल के टॉप पर है। रविवार को कोलंबो के आर प्रेमदासा स्टेडियम में 176 रन का टारगेट चेज कर रही पाकिस्तानी टीम 18 ओवर में 114 रन पर ऑलआउट हो गई। उस्मान खान ने सबसे ज्यादा 44 रन बनाए। भारत के लिए जसप्रीत बुमराह, अक्षर पटेल, वरुण चक्रवर्ती और हार्दिक पंड्या ने 2-2 विकेट झटके।

तारिक रहमान के शपथ ग्रहण में भारत का प्रतिनिधित्व ओम बिड़ला करेंगे

फ्रांस के राष्ट्रपति के साथ 17 फरवरी को पूर्व निर्धारित बैठक के कारण मोदी बांग्लादेश नहीं जाएंगे

नई दिल्ली, 15 फरवरी। बांग्लादेश के नवनिर्वाचित प्रधानमंत्री तारिक रहमान के शपथ ग्रहण समारोह में लोकसभा अध्यक्ष ओम बिरला भारत का प्रतिनिधित्व करेंगे।

यह जानकारी भारतीय विदेश मंत्रालय की तरफ से साझा की गई है। इससे पहले कयास लगाए जा रहे थे कि पीएम मोदी बीएनपी अध्यक्ष के शपथ ग्रहण में शामिल होने के लिए पड़ोसी देश का दौरा कर सकते हैं। लेकिन भारत में एआई इम्पैक्ट समिट के आयोजन और कई देशों के गणमान्य अतिथियों के आगमन सहित अन्य प्रस्तावित कार्यक्रम में व्यस्तता के कारण पीएम मोदी बांग्लादेश नहीं जा सकते हैं। पीएम मोदी का 17 फरवरी को मुंबई में फ्रांस के राष्ट्रपति एमैनुएल मैक्रों के साथ द्विपक्षीय बैठक का कार्यक्रम पहले से तय है।

विदेश मंत्रालय की तरफ से जारी प्रेस विज्ञप्ति के अनुसार, लोकसभा स्पीकर ओम बिरला, 17 फरवरी, 2026 को ढाका में बांग्लादेश नेशनलिस्ट पार्टी के चेयरमैन तारिक रहमान के नेतृत्व वाली बांग्लादेश की नई चुनी हुई सरकार के शपथ ग्रहण समारोह में भारत सरकार का

प्रधानमंत्री मोदी 28 को अजमेर आयेंगे

जयपुर, 15 फरवरी। प्रधानमंत्री नरेन्द्र मोदी 28 फरवरी को अजमेर में प्रस्तावित कार्यक्रमों में प्रदेशवासियों को कई सौगातें देंगे।

इस अवसर पर प्रदेशभर में 23 हजार 500 करोड़ के विभिन्न विकास कार्यों का लोकार्पण एवं शिलान्यास

■ वे 23 हजार 500 करोड़ रूपए के विकास कार्यों का लोकार्पण करेंगे व 21 हजार युवाओं को नियुक्ति पत्र सौंपेंगे।

किया जाएगा। साथ ही, रोजगार उत्सव के तहत 21 हजार युवाओं को नियुक्ति पत्र भी सौंपे जाएंगे।

मुख्यमंत्री भजनलाल शर्मा ने कहा कि प्रधानमंत्री नरेन्द्र मोदी की गरिमामयी उपस्थिति से 'विकसित राजस्थान' के संकल्प को नई शक्ति मिलेगी तथा प्रदेशवासियों में नई ऊर्जा एवं प्रेरणा का भी संचार होगा।

सिलचर-शिलाँग-गुवाहाटी हाई स्पीड कॉरिडोर बनेगा

गुवाहाटी, 15 फरवरी। असम के मुख्यमंत्री डॉ. हिमंत बिस्वा सरमा ने रविवार को मुख्यमंत्री मुख्यालय लोक सेवा भवन में एक संवाददाता सम्मेलन को संबोधित करते हुए बताया कि प्रधानमंत्री नरेन्द्र मोदी अगले माह मार्च में असम दौर के दौरान महत्वाकांक्षी सिलचर-शिलाँग-गुवाहाटी हाई-स्पीड कॉरिडोर की नींव रखेंगे।

उन्होंने कहा कि इस प्रोजेक्ट की अनुमानित लागत लगभग 22,864

■ प्रधानमंत्री मार्च में 22864 करोड़ रूपए की परियोजना की नींव रखेंगे।

करोड़ रुपये है, जो केंद्र सरकार द्वारा पूर्वोत्तर क्षेत्र के लिए किए गए सबसे बड़े हाईवे इंफ्रास्ट्रक्चर आवंटन में से एक है। मुख्यमंत्री ने इसे एक गेम-चेंजिंग पहल बताया जो असम और मेघालय में कनेक्टिविटी को काफी बदल देगी।

उन्होंने कहा कि इस परियोजना के एक बार पूरा हो जाने पर, कॉरिडोर से गुवाहाटी और सिलचर के बीच यात्रा का समय लगभग 4.5 से 5 घंटे कम होने की उम्मीद है, जिससे तेज, सुरक्षित और ज्यादा कुशल ट्रांसपोर्टेशन मिलेगा। बेहतर कनेक्टिविटी से क्षेत्र में व्यापार, पर्यटन और आर्थिक विकास को भी बढ़ावा मिलने की उम्मीद है।

यह घोषणा राज्य सरकार के बड़े (शेष अंतिम पृष्ठ पर)

यूएस ट्रेड डील किसानों के साथ विश्वासघात है- राहुल गांधी

उन्होंने प्रधानमंत्री मोदी से सोशल मीडिया पर ट्रेड डील के बारे में 5 सवाल पूछे

■ लोकसभा में विपक्ष के नेता ने जीएम फसलों पर सवाल उठाया कि एक बार यह दरवाजा खुल गया तो हर साल इसे और खुलने से हम कैसे रोकेंगे। हर बार सौदे में धीरे-धीरे और फसलों को मेज पर रख दिया जाएगा।

है- क्या हम किसी दूसरे देश को भारत के कृषि उद्योग पर लंबे समय की पकड़ बनाने दे रहे हैं।

राहुल ने सवाल किया कि, डीडीजी आयात करने का वास्तव में क्या मतलब है? क्या इसका मतलब यह है कि भारतीय मवेशियों को जेनेटिकली मोडिफाइड (जीएम) अमेरिकी मक्का से बना चारा खिलाया जाएगा? क्या इससे हमारे दूध उत्पाद प्रभावी रूप से अमेरिकी कृषि उद्योग पर निर्भर नहीं हो जाएंगे?

अगर हम जेनेटिकली मोडिफाइड सोया तेल के आयात की अनुमति देते हैं, तो मध्य प्रदेश, महाराष्ट्र, राजस्थान और देशभर के हमारे सोया किसानों का क्या होगा? वे एक और कीमतों का झटका कैसे झेल पाएंगे?

उन्होंने यह भी सवाल किया कि जब आप अतिरिक्त उत्पाद और कहते हैं, तो उसमें क्या-क्या शामिल है? क्या यह समय के साथ दाल और अन्य फसलों को अमेरिकी आयात के लिए

महादेव से यूक्रेन युद्ध रोकने के लिए प्रार्थना

वाराणसी, 15 फरवरी । महाशिवरात्रि के दिन वाराणसी में आस्था और विश्व शांति की अनुभूति मिसाल देखने को मिली। रूस और यूक्रेन के बीच जारी युद्ध की विभीषिका से आहत रूसी श्रद्धालुओं ने काशी में भगवान भोलेनाथ से युद्ध विराम और वैश्विक शांति की प्रार्थना की। इसके बाद घाट-लंका स्थित तारानगर कॉलोनी के वेद मंदिर में आयोजित रुद्राभिषेक अनुष्ठान में रूस से आए 12 श्रद्धालुओं ने भाग लिया।

वैदिक एजुकेशनल रिसर्च सोसाइटी के तत्वावधान में संस्था के अध्यक्ष एवं ज्योतिषाचार्य पंडित शिवपूजन शास्त्री के सान्निध्य में ब्राह्मणों

■ रूस के दल ने वाराणसी के वेद मंदिर में विधि-विधान से रुद्राभिषेक किया

ने वैदिक मंत्रोच्चार के बीच अभिषेक संपन्न कराया। रूस की जूलिया के संयोजन में काशी पहुंचे 12 सदस्यीय दल के श्रद्धालुओं ने भगवान शंकर का अभिषेक कर दोनों देशों के बीच शांति और सौहार्द स्थापित होने की कामना की। जूलिया ने बताया कि महाशिवरात्रि के अवसर पर पूजन-अर्चन कर उन्हें आध्यात्मिक शांति का अनुभव हुआ। उन्होंने कहा कि उनकी प्रार्थना है कि रूस और यूक्रेन के बीच चल रहा युद्ध शीघ्र समाप्त हो, ताकि दोनों देशों में अमन-चैन कायम हो सके।

लुत्फोज्जामान बाबर ने अपने

सरकार संसद चलाना चाहती है, विपक्ष से बातचीत को तैयार- रिजिजू

उन्होंने कहा कि अगर संसद में चर्चा नहीं होती है तो यह विपक्ष के लिए नुकसान है

नई दिल्ली, 15 फरवरी। केंद्रीय मंत्री किरन रिजिजू ने सोमवार को कहा कि अगर संसद में चर्चा नहीं होती है, तो यह विपक्ष के लिए नुकसान होगा। उन्होंने कहा कि सरकार के पास बहुमत है और वह सदन में कुछ भी (विधेयक) पारित करने में सक्षम है। लेकिन सरकार चाहती है कि सबकुछ चर्चा के बाद पारित हो।

संसदीय कार्य मंत्री ने कहा कि विपक्ष लोकसभा अध्यक्ष (स्पीकर) ओम बिरला के खिलाफ अविश्वास प्रस्ताव ला सकता है। लेकिन उनके पास इतनी संख्या (सांसद सदस्य) नहीं है

दो भारत विरोधी आतंकी भी बांग्लादेश चुनावों में जीते

ये दोनों आतंकी बांग्लादेश नेशनलिस्ट पार्टी के हैं

■ जाल खंबाता-राष्ट्रदूत दिल्ली ब्यूरो- नई दिल्ली, 15 फरवरी। शुक्रवार को हुए बांग्लादेश चुनावों में तीन पूर्व अपराधी भी विजयी हुए हैं, इनमें से दो ऐसे नेता हैं, जिन पर भारत-विरोधी आतंकी गतिविधियों में लिप्त होने के आरोप रहे हैं।

इन तीन में से दो बांग्लादेश नेशनलिस्ट पार्टी से हैं तथा तीसरे नेता, जमात-ए-इस्लामी से हैं, जिसे इस चुनाव में हार का सामना करना पड़ा।

तीनों पर पहले गंभीर आरोप लगे थे, जिनमें मृत्युदंड तक की सजा दी गई थी। लेकिन शेख हसीना के भारत निर्वासन के बाद, अमेरिका से लौटे मोहम्मद युनुस ने इन तीनों के खिलाफ लगे सभी आरोप हटा दिए।

बीएनपी के दो नेता, लुत्फोज्जामान बाबर और अब्दुस सलाम पिंटू और जमात-ए-इस्लामी के एटीएम अज़हरुल इस्लाम अब नई संसद में पहुंचने जा रहे हैं।

दिसंबर 2024 में बांग्लादेश के एक उच्च न्यायालय ने 21 अगस्त 2004 को शेख हसीना पर हुए ग्रेनेड हमले से जुड़े दो मामलों में तारिक रहमान, लुत्फोज्जामान बाबर और अन्य को बरी कर दिया था। उस हमले में शेख हसीना बाल-बाल बच गई थीं, जबकि 24 लोगों की मौत हुई थी।

लुत्फोज्जामान बाबर ने अपने

■ बांग्लादेश चुनावों में कुल तीन घोषित अपराधी जीते हैं। तीसरा सांसद जमात-ए-इस्लामी पार्टी से है।

■ बांग्लादेश नेशनलिस्ट पार्टी के दोनों आतंकियों में से एक, लुत्फोज्जामान बाबर पर तत्कालीन शेख हसीना पर ग्रेनेड हमला करने का आरोप था, इस हमले में शेख हसीना तो बच गईं, पर, 24 लोग मारे गए थे। दूसरे नेता अब्दुस सलाम पिंटू का नाम उत्तर प्रदेश के वाराणसी के अदालत परिसर और अजमेर दरगाह पर आतंकी हमले की घटना में आया था।

■ युनुस सरकार ने इन तीनों पर सभी आरोप हटा दिए थे और इन्हें दोष मुक्त कर दिया था।

निकटतम प्रतिद्वंद्वी को 1.6 लाख वोटों से हराया।

उनके पार्टी सहयोगी अब्दुस सलाम पिंटू भारत के दृष्टिकोण से अधिक विवादित माने जाते हैं। बाबर के बरी होने के एक वर्ष बाद पिंटू के खिलाफ भी आरोप हटा दिए गए थे।

पिंटू पर पाकिस्तान समर्थित आतंकी संगठन हरकत-उल-जिहाद-अल-इस्लामी (हुजी) का समर्थन करने का आरोप था, जिस पर भारत में कई हमलों में शामिल होने के आरोप लगे थे। इनमें 2006 में उत्तर प्रदेश के वाराणसी की अदालत परिसर में विस्फोट, 2007 में अजमेर शरीफ दरगाह विस्फोट और 2011 में दिल्ली में हुए हमले शामिल थे।

पिंटू ने कम से कम दो लाख वोटों से जीत दर्ज की।

केदारनाथ धाम के दर्शन 22 अप्रैल से होंगे

उखीमठ/रुद्रप्रयाग, 15 फरवरी। ग्यारहवें ज्योतिर्लिंग केदारनाथ धाम के कपाट इस वर्ष यात्रा के लिए 22 अप्रैल को वृष लान में प्रातः 8 बजे से श्रद्धालुओं के दर्शनार्थ खोले जाएंगे। इसका निर्णय महाशिवरात्रि के दिन परंपराानुसार शीतकालीन गद्दीस्थल ओंकारेश्वर मंदिर, उखीमठ में एक

■ रविवार को विद्वानों, आचार्यों, हक-हकूकधारियों तथा बढी-केदारनाथ मंदिर समिति के पदाधिकारियों की बैठक में कपाट खोलने की तिथि व समय तय हुआ।

बैठक में पंचांग गणना के उपरांत लिया गया।

रविवार को ओंकारेश्वर मंदिर, उखीमठ में विद्वान आचार्यों, हक-हकूकधारियों तथा बढी-केदार मंदिर समिति के पदाधिकारियों की उपस्थिति में केदारनाथ धाम के कपाट खोलने की तिथि और समय तय किया गया। परंपरा के अनुसार निर्धारित तिथि से पूर्व बाबा केदार की पंचमुखी डोली केदारपुरी के लिए प्रस्थान करेंगी।

बीकेटीसी मीडिया प्रभारी के अनुसार पंचमुखी डोली के प्रस्थान से पूर्व 18 अप्रैल को उखीमठ में भैरवनाथजी की पूजा-अर्चना होगी। 19 अप्रैल को डोली उखीमठ से फाटा के लिए प्रस्थान करेंगी, 20 अप्रैल को (शेष अंतिम पृष्ठ पर)

ब्रिटेन के साथ व्यापार समझौता अप्रैल में लागू होगा

नई दिल्ली, 15 फरवरी। भारत और ब्रिटेन के बीच जुलाई, 2025 में हस्ताक्षरित मुक्त व्यापार समझौता (सीडीटीए) के इस साल अप्रैल में लागू होने की प्रबल संभावना है। इसके तहत भारतीय निर्यातकों को यूके में 99 फीसदी उत्पादों पर (शून्य शुल्क यानी

■ भारतीय निर्यातकों के 99 प्रतिशत उत्पाद ब्रिटेन में बिना इयूटी के जा सकेंगे।

शुल्क मुक्त) पहुंच मिलेंगी, जबकि कारों और विस्की पर शुल्क कम होगा। आधिकारिक सूत्रों ने रविवार को दी गई जानकारी में बताया कि दोनों देश इसे अंतिम रूप देने के लिए काम कर रहे हैं। एक वरिष्ठ अधिकारी ने बताया कि पिछले साल जुलाई में हुआ भारत-ब्रिटेन मुक्त व्यापार समझौता इस साल अप्रैल में लागू होने की संभावना है। हालांकि, इस समझौते पर ब्रिटिश संसद की मंजूरी अभी बाकी है।

अधिकारी ने बताया, कि दोनों देशों ने दोहरा अंशदान संधि (डीसीसी) पर (शेष अंतिम पृष्ठ पर)

भारत व फ्रांस हैमर मिसाइल के संयुक्त निर्माण समझौते पर हस्ताक्षर करेंगे

बेंगलुरु में भारत-फ्रांस वार्षिक रक्षा संवाद में भारत के सुरक्षा मंत्री व फ्रांस की सशस्त्र बल मंत्री भी शामिल होंगी

नई दिल्ली, 15 फरवरी। रक्षा मंत्री राजनाथ सिंह मंगलवार को बेंगलुरु में फ्रांस के साथ छठे भारत-फ्रांस वार्षिक रक्षा संवाद की सह-अध्यक्षता करेंगे। इस बैठक में फ्रांस की सशस्त्र बल मंत्री कैथरीन वीत्रिन भी शामिल होंगी।

रक्षा मंत्रालय के अनुसार, बैठक में दोनों देशों के बीच रक्षा सहयोग की समीक्षा होगी और रक्षा औद्योगिक सहयोग बढ़ाने पर विशेष जोर रहेगा। बैठक में रक्षा सहयोग समझौते का अगले 10 वर्ष के लिए नवीनीकरण किया जा सकता है। हैमर मिसाइल के संयुक्त निर्माण के लिए समझौता ज्ञापन पर हस्ताक्षर होने की संभावना है। दोनों देश भारतीय सेना और फ्रांसीसी थल सेना में अधिकारियों की पारस्परिक तैनाती को लेकर घोषणा कर सकते हैं।

बैठक के दौरान प्रधानमंत्री नरेन्द्र मोदी और फ्रांस के राष्ट्रपति एमैनुएल मैक्रों कर्नाटक के वेमगल में टाटा

■ इस बैठक के दौरान प्रधानमंत्री व फ्रांस के राष्ट्रपति एमैनुएल मैक्रों कर्नाटक के वेमगल में टाटा एयरबस के एच 125 हेलीकॉप्टर असेम्बली संयंत्र का वर्चुअल उद्घाटन करेंगे।

एयरबस के एच125 हेलीकॉप्टर अंतिम असेंबली संयंत्र का वर्चुअल उद्घाटन करेंगे। इस कार्यक्रम को दोनों रक्षा मंत्री देखेंगे।

मंत्रालय के अनुसार भारत और फ्रांस के बीच रक्षा सहयोग दोनों देशों के संबंधों का महत्वपूर्ण स्तंभ है। दोनों (शेष अंतिम पृष्ठ पर)

महाशिवरात्रि पर शिव मंदिरों में उमड़ा आस्था का सैलाब

बीकानेर, (कासं)। महाशिवरात्रि का पावन पर्व आज बीकानेर सहित पूरे देश में श्रद्धा, भक्ति और उल्लास के साथ मनाया। रविवार और महाशिवरात्रि के विशेष संयोग के चलते शहर के प्रमुख शिवालयाों में सुबह से ही श्रद्धालुओं की भारी भीड़ उमड़ पड़ी। भार होते ही भक्तजन भगवान भोलेनाथ के जलाभिषेक और रूद्राभिषेक के लिए मंदिरों की ओर रवाना होने लगे।

सुबह से ही लालेश्वर महादेव मंदिर, बारह महादेव, कर्जमुक्तेश्वर महादेव, जनेश्वर महादेव मंदिर, रंगोलाई और अचलेश्वर महादेव मंदिर में लम्बी कतारें लगी रही। मंदिर परिसर हर-हर महादेव और बम-बम भोले के जय-जय से गूंज उठे, जिससे पूरे शहर का वातावरण शिवमय हो गया। श्रद्धालु भगवान शिव को जल, दूध, बेलपत्र, धतूरा और पुष्प अर्पित कर सुख-समृद्धि, परिवार की खुशहाली और मनोकामनाओं की पूर्ति की प्रार्थना कर रहे हैं। कई भक्त उपवास रखकर विशेष पूजा-अर्चना में शामिल हुए और शिवलिंग पर विधिवत अभिषेक कर पुण्य लाभ प्राप्त किया।

महाशिवरात्रि के अवसर पर मंदिरों में दिनभर विशेष पूजा, आरती, रूद्राभिषेक और भजन-कीर्तन के

खेजड़ी की अवैध कटाई पर 1961 से रोक, फिर भी धड़ल्ले से कट रही है

बीकानेर,(कासं)। राज्य वृक्ष खेजड़ी की अवैध रूप से कटाई पर 1961 से प्रतिबंध है। उसके बाद भी सोलार प्लांट लगाने के लिए खेजड़ी काटने का काम धड़ल्ले से चल रहा है।

पिछले एक साल की बात करें तो बीकानेर जिले में सोलार प्लांट लगाने के लिए लगभग 10 हजार खेजड़ी के पेड़ काटे जा चुके हैं, लेकिन उन्हें रोका नहीं जा सका। बड़ा सवाल ये है कि अब खेजड़ी की कटाई कैसे रोक पायेगा जिला प्रशासन। यह आंकड़ा पटवारियों और वन विभाग की उन मौका फर्द रिपोर्ट्स का है, जिन पर उपखंड कोर्ट में टेनेसी एक्ट के तहत केवल जुर्माना वसूला गया है। हालांकि यह संख्या कई गुना अधिक होगी। क्योंकि अधिकारों मामलों में पटवारी या वन कर्मी पहुंच ही नहीं पा रहे हैं। हाल ही में खेजड़ी बचाओ आंदोलन चला।

हजारों पर्यावरण प्रेमी 11 दिन तक महापड़ाव पर बैठे रहे। आंदोलन खत्म करने के लिए सरकार ने राजनीतिक पैतरे अपनाए। प्रतिनिधिमंडल राजस्व सचिव की ओर से सभी कलेक्टर्स को जारी आदेश लेकर आया, जिसकी

गैंगस्टर रोहित गोदारा की धमकी पर सुरक्षा का आदेश

बीकानेर, (कासं)। जोधपुर हाईकोर्ट ने गैंगस्टर रोहित गोदारा की ओर से आरपीएस अधिकारी पर दर्ज मामला वापस लेने के लिए बीकानेर के एक परिवार को धमकी दिए जाने पर परिवार के लोगों को सुरक्षा व्यवस्था सुझैया कराने और मामले की गंभीरता से जांच के आदेश दिए हैं।

गंगाशहर रोड पर धोबी तलाई एरिया निवासी एक परिवार के लोगों को पिछले दिनों विदेश में बैठे गैंगस्टर रोहित गोदारा की ओर से जान से मारने की धमकी दी गई थी। परिवारी पक्ष का आरोप है कि उसने आरपीएस अधिकारी पर दर्ज मारपीट का मामला वापस लेने के लिए धमकी दी। जिसकी शिकायत 8 जनवरी को पुलिस अधिकारियों को लिखित में की गई।

मामले में पीडित परिवार के लोगों की ओर से हाईकोर्ट में याचिका दायर



महाशिवरात्रि पर शिव मंदिरों में श्रद्धालुओं ने अभिषेक किया।

आयोजन जारी रहेंगे। वहीं श्रद्धालुओं की बढ़ती भीड़ को देखते हुए प्रशासन द्वारा सुरक्षा और भीड़ नियंत्रण की उचित व्यवस्था की गई है। मंदिर परिसरों में स्वयंसेवक भी भक्तों की सहायता में सक्रिय नजर आए। इस पावन पर्व पर बीकानेर के शिवालयाों में उमड़ी आस्था ने यह संदेश दिया कि महाशिवरात्रि केवल पर्व नहीं बल्कि भक्ति, विश्वास और शिव आराधना का महापर्व है।

काशी विश्वनाथ मंदिर के पुजारी राजेन्द्र सेवग ने बताया कि आज शिवरात्रि के अवसर पर सुबह से ही दर्शनार्थी भगवान शिव को रिझा रहे हैं। सुबह से ही अभिषेक चल रहा है। रात आठ बजे से सुबह तक चार प्रहर की विशेष पूजा होगी। साथ ही महाआरती भी होगी। पंडित राजेन्द्र सेवग ने बताया कि वे बीत पांच दशक से इस प्राचीन मंदिर में पूजा कर रहे हैं।

नत्थूरस गेट बाहर स्थित मगनेश्वर महादेव का प्राचीन मंदिर है। जहां पर आज श्रद्धालुओं की भीड़ लगी है। नियमित रूप से पूजन-अभिषेक के लिए आने वाले सत्यनारायण व्यास ने बताया कि यह बहुत ही प्राचीन मंदिर है, यहां पर खास यह है कि इसमें आने वाले श्रद्धालु ही पुजारी हैं। जो भी आता है अपनी पूजा करता है। मंदिर का रखरखाव भी जन सहयोग से ही हो रहा

ट्रेन में किन्नरों का हंगामा, कोच में की तोड़फोड़

बीकानेर,(कासं)। बीकानेर से अमृतसर जा रही ट्रेन संख्या 14803 (भागत की कोठी) में उस समय अफरा-तफरी मच गई, जब कुछ किन्नरों ने पीलीबंगा के पास ट्रेन में हंगामा और तोड़फोड़ कर दी।

घटना का वीडियो यात्रियों ने अपने मोबाइल में कैद कर लिया जो सोशल मीडिया पर वायरल हो रहा है। वीडियो में एक किन्नर वातानुकूलित कोच के फाटक में लगा कांच तोड़ता नजर आ रहा है। प्रत्यक्षदर्शियों के अनुसार कुछ किन्नर सूतगढ़ से ट्रेन में सवार हुए थे और अलग-अलग कोच में जाकर यात्रियों से रूपयों की मांग करने लगे।

विरोध करने पर वे एसी कोच में पहुंच गए और वहां भी शोर-शराबा शुरू कर दिया। पीलीबंगा पहुंचने से पहले एक किन्नर ने कथित रूप से बदसलूकी करते हुए कोच के दरवाजे का कांच तोड़ दिया। सूचना मिलते ही टीटी हीरालाल सुथार मौके पर पहुंचे और हनुमानगढ़ स्थित आरपीएफ थाने को रिपोर्ट दी। बीकानेर कंट्रोल रूम को भी घटना से अवगत कराया गया। राहत की बात यह रही कि किसी यात्री को शारीरिक चोट नहीं आई।

गहने नहीं लौटाने का मामला दर्ज कराया

लूणकरनसर,(कासं)। लूणकरनसर कस्बे में महिला ने अपनी भानजी और उसके पति सहित तीन अन्य लोगों के खिलाफ पुलिस थाने में शिकायत दर्ज कराई है। महिला का आरोप है कि मकान निर्माण के दौरान संभालने के लिए दिए गए उनके और उनकी बेटी के जेवर वापस नहीं लौटाए जा रहे हैं।

पीडित महिला ने बताया कि उन्होंने 23 दिसम्बर को अपने जेवर और अपनी बेटी के गहने अपनी भानजी प्रेम, उसके पति राकेश, संतरी और अजय को सौंप थे। यह गहने मकान के निर्माण कार्य चलने के कारण सुरक्षित रखने के लिए दिए गए थे। इन जेवर में तीन भरी सोने की एक चेन, दो भरी सोने की एक अन्य चेन, तीन भरी सोने की अंगूठी व झुमकी, एक भरी सोने की बालिका एवं गंभीर खतरा हो, तब राज्य मूकदर्शक नहीं बन सकता।

श्रीगंगानगर, (कासं)। शहर के नेहरा नगर में यूआईटी की ओर से 13 साल पहले सीवर लाइन डलवाई गई थी। लेकिन इस लाइन का मुख्य सीवरज व एसटीपी से आज तक मिलान नहीं किया गया है। इस कारण नेहरा नगर की 7 गलियों में रहने वाले 200 से अधिक परिवार परेशान हैं। निकासी का रास्ता नहीं मिलने के कारण सड़क के नीचे से सीवरज लाइन लीक हो रही है, जिससे आसपास के मकानों को काफी नुकसान होने लगा है।

लोगों ने समस्या समाधान की मांग लेकर कई बार प्रदर्शन किए। मुख्यमंत्री हेल्ललाइन 181 पर शिकायतें कीं। यूआईटी के अधिकारियों से लेकर कलेक्टर एवं विधायक तक समस्या के समाधान की गुहार लगाई लेकिन किसी भी स्तर पर सुनवाई नहीं हो रही।

■ भगवान भोलेनाथ के जलाभिषेक और रूद्राभिषेक के लिए मंदिरों में सुबह से श्रद्धालुओं का तांता लगा रहा

है। सत्यनारायण व्यास बीते कई दशकों से यहां नियमित पूजन आरती के समय आते हैं। जस्सोलार्थ स्थित जनेश्वर मंदिर परिसर में अंचलेश्वर महादेव मंदिर में आज दर्शनार्थियों की भीड़ लगी है। मंदिर के मुख्य पुजारी बाबूलाल सेवग ने बताया कि उनके दादा और पिता के बाद अब वो सेवा कार्य संभाल रहे हैं। इन दिनों मंदिर में जीर्णोद्धार का काम चल रहा है। मंदिर में हर शिवरात्रि को ओम नम शिवाय: का विशेष जाप होता है। आज रात से कल सुबह तक 9 घंटे में 50 हजार जप से नाम जाप होगा। पुजारी ने बताया कि वे बीते तीन दशक से यहां पर पूजा अर्चना कर रहे हैं। काशी विश्वनाथ मंदिर में आज अभिषेक करने के लिए आए शिव भक्त के.छंणाणी ने बताया कि वे बीते चार दशक से यहां पूजन और दर्शन के लिए आ रहे हैं।

इस परियोजना को कनेक्टहिओर इंडिया प्राइवेट लिमिटेड के सहयोग से शुरू किया गया है। समिति संरक्षक डॉ. मधु घई की प्रेरणा से कंपनी द्वारा मियावाकी जंगल के लिए होने वाले सामस्त खर्च वहन किया जायेगा। कार्यक्रम के दौरान समिति प्रभारी सुनील सोनी ने बताया कि मियावाकी एक जापानी पद्धति है, जिसके माध्यम से शहरी क्षेत्रों में कम स्थान पर भी सघन वन विकसित किए जा सकते हैं। इस पद्धति के तहत लव कुश वाटिका में स्थानीय प्रजातियों के लगभग 600 पौधे लगाये जायेंगे, जो भविष्य में घने और आत्मनिर्भर वन का रूप लेंगे।

समिति अध्यक्ष अशोक सोनी ने इस अवसर पर प्रेरणास्रोत डॉ. मधु घई तथा सहयोगकर्ता कनेक्टहिओर इंडिया प्राइवेट लिमिटेड का आभार व्यक्त किया। समिति मुख्य सचेतक मुकेश माहेश्वरी ने इसे पर्यावरण संरक्षण की दिशा में महत्वपूर्ण कदम बताते हुए कहा कि मियावाकी पद्धति शहरों के लिए वरदान साबित हो रही है।

मां-बाप की देखभाल कर रहे पति के हक में फैसला

बीकानेर,(कासं)। बीकानेर में चल रहे केस को जयपुर ट्रांसफर करने के लिए पत्नी ने राजस्थान हाईकोर्ट में अर्जी दायर की थी। राजस्थान हाईकोर्ट की जोधपुर बेंच ने पति-पत्नी के तलाक से जुड़े मामले में महत्वपूर्ण आदेश दिया है। जरिट्स रेखा बोराणा की सिंगल बेंच ने जयपुर की रहने वाली पत्नी (45) की ओर से दायर ट्रांसफर अर्जी खारिज कर दी।

कोर्ट ने साफ किया कि महिलाएं पीडित होती हैं, लेकिन इसका मतलब यह नहीं कि पुरुषों की परेशानियों को नजरअंदाज कर दिया जाए। समानता का मतलब दोनों पक्षों को बराबरी से देखना है। अगर पत्नी का प्रार्थना पत्र स्वीकार होता है तो पति को पत्नी की तुलना में ज्यादा परेशानियों का सामना करना होगा। कोर्ट ने 5 फरवरी को फैसला सुनाया। पत्नी की ओर से 21 मई 2025 को ट्रांसफर अर्जी लगाई गई थी। पति पक्ष से मामले की पैवची कर रहे एडवोकेट उदयशंकर आचार्य ने बताया कि अदालत ने सभी पहलुओं को ध्यान में रखते हुए संतुलित निर्णय दिया है। पत्नी ने हाईकोर्ट में सिविल ट्रांसफर एप्लीकेशन दाखिल कर

लव-कुश वाटिका में मियावाकी जंगल का शुभारंभ

सूरतगढ़,(कासं)। शहर में पर्यावरण संरक्षण की दिशा में एक महत्वपूर्ण पहल करते हुए मिशन ग्रीन सिटी समिति द्वारा रविवार को वन विभाग की लव कुश वाटिका में मियावाकी जंगल का शुभारंभ किया गया।

इस परियोजना को कनेक्टहिओर इंडिया प्राइवेट लिमिटेड के सहयोग से शुरू किया गया है। समिति संरक्षक डॉ. मधु घई की प्रेरणा से कंपनी द्वारा मियावाकी जंगल के लिए होने वाले सामस्त खर्च वहन किया जायेगा। कार्यक्रम के दौरान समिति प्रभारी सुनील सोनी ने बताया कि मियावाकी एक जापानी पद्धति है, जिसके माध्यम से शहरी क्षेत्रों में कम स्थान पर भी सघन वन विकसित किए जा सकते हैं। इस पद्धति के तहत लव कुश वाटिका में स्थानीय प्रजातियों के लगभग 600 पौधे लगाये जायेंगे, जो भविष्य में घने और आत्मनिर्भर वन का रूप लेंगे।

समिति अध्यक्ष अशोक सोनी ने इस अवसर पर प्रेरणास्रोत डॉ. मधु घई तथा सहयोगकर्ता कनेक्टहिओर इंडिया प्राइवेट लिमिटेड का आभार व्यक्त किया। समिति मुख्य सचेतक मुकेश माहेश्वरी ने इसे पर्यावरण संरक्षण की दिशा में महत्वपूर्ण कदम बताते हुए कहा कि मियावाकी पद्धति शहरों के लिए वरदान साबित हो रही है।

■ बीकानेर में चल रहे तलाक केस को जयपुर ट्रांसफर करने की पत्नी की अर्जी हाईकोर्ट ने खारिज की

बताया था कि उसके पति ने तलाक की अर्जी बीकानेर की फैमिली कोर्ट में लगा रखी है। पत्नी का कहना था कि वह साल 2005 से जयपुर में रह रही है। इसलिए तलाक का मामला भी जयपुर ट्रांसफर किया जाए।

पति ने ट्रांसफर अर्जी में बताया कि वह अपने माता-पिता का इकलौता बेटा है। उसकी मां कैसर से पीडित है और पूरी तरह बिस्तर पर है। पिता की उम्र 80 साल से अधिक है।ऐसे में उनके इलाज और देखभाल की जिम्मेदारी उसी पर है। इसलिए बार-बार जयपुर आना संभव नहीं है। सुनवाई के दौरान पति पक्ष के वकील ने बताया कि न्यायालय बीकानेर पत्नी के पेशी पर आने के लिए होने वाले खर्च के लिए कोई आदेश पारित करता है तो महिला का खर्च पति उठाने को तैयार है।

■ सार-समाचार

सेना भर्ती रैली का समापन



स्वामी केशवानंद कृषि विश्वविद्यालय स्टेडियम बीकानेर में आयोजित सेना भर्ती रैली में भाग लेते अभ्यर्थी।

बीकानेर, (कासं)।वर्ष 2025–26 के लिए मुख्यालय भर्ती क्षेत्र, जयपुर (राजस्थान) की अंतिम भर्ती रैली का कार्यालय, झुझुनू द्वारा बीकानेर, चूरू, हनुमानगढ़, झुझुनू और श्रीगंगानगर जिलों के लिए सेना भर्ती रैली 29 जनवरी से 15 फरवरी तक स्वामी केशवानंद कृषि विश्वविद्यालय स्टेडियम, बीकानेर में आयोजित की गई। चुनौतीपूर्ण मौसम के बावजूद इन जिलों के युवाओं ने राजस्थान के युवाओं की विशेषता देशभक्ति और जोश का प्रदर्शन करते हुए रैली में बड़ी संख्या में भाग लिया। भर्ती रैली में ड्रग टेस्ट का भी परीक्षण किया गया ताकि यह सुनिश्चित किया जा सके कि उम्मीदवार शारीरिक परीक्षण में प्रदर्शन बढ़ाने के लिए अनुचित साधनों का उपयोग न करें। निर्दोष अभ्यर्थी किसी दलालों और बेईमान तत्वों के झरोखे में न आये। इसके लिए कड़े दलाली विरोधी उपाय किए थे। मुख्यालय भर्ती क्षेत्र जयपुर ने रैली में भाग लेने वाले उम्मीदवारों के लिए किये गए सहयोग और व्यवस्थाओं के लिए नागरिक प्रशासन के प्रयासों की सराहना की। बीकानेर में सेना भर्ती रैली के समापन के साथ, भर्ती वर्ष 2025–26 के लिए दूसरे चरण की भर्ती रैलियां पूरी हो गई हैं। दूसरे चरण का अंतिम परिणाम जिसमें जोधपुर और बीकानेर की आर्मी भर्ती रैलियां शामिल हैं। मई 2026 तक प्रकाशित होने की संभावना है और सफल उम्मीदवारों को 01 जुलाई 2026 से शुरू होने वाले प्रशिक्षण के लिए जून 2026 के अंतिम हफ्ते तक उनके संबंधित रेजिमेंटल केन्द्रों पर भेज दिया जायेगा।

हरिद्वार से लाई कांवड़ से रूद्राभिषेक

श्रीगंगानगर, (कासं)। पुरानी आबादी वाई नंबर–16 स्थित बाबा बालक नाथ टोले पर हरिद्वार से लाई गई खड़ी कांवड़ पहुंची। सेवादारी ने हर की पौड़ी से लाया गए गंगजल के साथ यात्रा पूरी की। भगवान शिव का विधिवत रूद्राभिषेक किया जायेगा। इस अवसर पर टोले में जागरण का भी आयोजन होगा। महंत बाबा दिवाली नाथ ने बताया कि 9 फरवरी को नीलकंठ में पहली खड़ी कांवड़ अर्पित करने के बाद डेरे के सेवादार हरिद्वार पहुंचे थे। वहां से हर की पौड़ी से गंगजल लेकर श्रीगंगानगर के लिए रवाना हुए। करीब पांच दिन की कठिन पैदल यात्रा के बाद कांवड़ शनिवार को बाबा बालक नाथ टोले में पहुंची। उन्होंने बताया कि पूरी यात्रा के दौरान बम-बम भोले के जयकारे गुंजते रहे। रास्ते भर श्रद्धालुओं का उत्साह देखते ही बनता था। बाबा दिवाली नाथ ने बताया कि इस पैदल कांवड़ यात्रा में कुल 11 सेवादार शामिल थे। सभी को चार-चार के जत्थों में बांटा गया। पहले 15 किलोमीटर, फिर 10 किलोमीटर और उसके बाद 5 किलोमीटर की दूरी तय करने के लिए एक-एक टोली आगे बढ़ती थी। इस रणनीति से यात्रा सुचारू रही और हरिद्वार से श्रीगंगानगर का सफर पांच दिन में पूरा हो गया। सेवादारी ने बताया कि पूरे मार्ग में लोगों ने जगह-जगह स्वागत किया। पानी और फल-प्रसाद की व्यवस्था की। श्रद्धालुओं की सेवा भावना ने यात्रा को और भी यादगार बना दिया। रविवार शाम रूद्राभिषेक के बाद जागरण में भजन-कीर्तन होगा। शाम 4 बजे जैसे ही महंत जी और कांवाड़िका जत्था पुलिस लाइन के पास पहुंचा, वहां पहले से मौजूद डेरे के समस्त सेवादारी ने उन पर भारी पुष्प वर्षा कर भव्य स्वागत किया। बम-बम भोले और बाबा बालक नाथ के जयकारों से पूरा वातावरण भक्तिमय हो गया। भक्ति संगीत और बैड की धुनों पर नाचते-गाते हुए श्रद्धालु महंत को सम्मानपूर्वक बाबा बालक नाथ डेरे तक लेकर आए। खड़ी कांवड़ की इस कठिन तपस्या को पूर्ण कर लौटते सेवादारी के दर्शन के लिए मार्ग में जगह-जगह लोगों की भीड़ उमड़ी।

‘नशे से युवाओं को बचाएं’

सूरतगढ़, (कासं)। श्रीगंगानगर एसपी के निर्देशन में चलाए जा रहे नशे के खिलाफ चौपाल अभियान के तहत सूरतगढ़ में वार्ड 17, 18 एवं 32 के वाल्मीकि समाज के युवाओं, महिलाओं और बुजुर्गों ने आरसीपी खेल ग्राउंड में आयोजित संंध्या चौपाल में उत्साहपूर्वक भाग लिया। कार्यक्रम में मुख्य अतिथि डीएसपी प्रतीक मील तथा शहर थाना प्रभारी दिनेश सारण मौजूद रहे। चौपाल को संबोधित करते हुए डीएसपी प्रतीक मील ने कहा कि वर्तमान समय में युवा वर्ग तेजी से नशे की गिरफ्त में आ रहा है, जो समाज और राष्ट्र के भविष्य के लिए गंभीर चिंता का विषय है। उन्होंने कहा कि नशा केवल व्यक्ति को ही नहीं बल्कि पूरे परिवार और समाज को प्रभावित करता है। इसे जड़ से समाप्त करने के लिए पुलिस के साथ-साथ समाज के बुद्धिजीवियों, वरिष्ठ नागरिकों और युवाओं को मिलकर प्रयास करने होंगे। उन्होंने आमजन से अपील की कि नशा मुक्ति अभियान को जन आंदोलन का रूप दें। थाना प्रभारी दिनेश सारण ने कहा कि नशे के कारण पीढ़ियां बर्बाद हो रही हैं और युवाओं का भविष्य खतरे में पड़ रहा है। उन्होंने अभिभावकों से अपने बच्चों पर विशेष ध्यान देने की अपील की। साथ ही कहा कि बस्ती में संदिग्ध गतिविधि देखें तो पुलिस को सूचना दें।

गंडासी से भाभी पर किया हमला

श्रीगंगानगर, (कासं)। जवाहर नगर थाना क्षेत्र की मास्टर कॉलोनी में एक युवक ने गंडासी से अपनी भाभी पर हमला कर दिया। घायल महिला को पहले सरकारी और फिर निजी अस्पताल में भर्ती कराया। पुलिस ने घायल महिला के पच्ची बयान पर उसके देवर के खिलाफ मुकदमा दर्ज किया है। पुलिस के अनुसार सुनीता सिवान निवासी गली नंबर 5, मास्टर कॉलोनी ने पच्ची बयान दिया कि वह पिछले पांच वर्षों से रामकुमार जाँदु के घर झाड़ू पौछे का कार्य करती है। सुबह करीब 9 बजे वह काम पर जा रही थी। अशोक गंभीर में पुल के आगे राधे एनक्लेव की ओर मुख्य चारू पर उसका देवर सुनील मुंड हूके बैठा मिला। सुनील ने गाली गलौज करते हुए गंडासी से उसके बाएं हाथ पर वार किया, जिससे अंगुठे और उंगलियों के बीच गंभीर चोट आई।

कसौटीनाथ महादेव मंदिर में हुमायूं ने ली थी शरण

बीकानेर,(कासं)। यहां कसौटीनाथ महादेव मंदिर जहां 16 वीं शताब्दी में मुगल सम्राट हुमायूं ने शेरशाह सूरी से हारने के बाद गुप्त रास्ते से भागते हुए शरण ली थी। मंदिर परिसर में लगे सरकारी सूचना बोर्ड पर भी इस ऐतिहासिक तथ्य का उल्लेख है,जिससे इसकी प्रमापिकता सिद्ध होती है। कसौटीनाथ महादेव मंदिर केवल धार्मिक आस्था का केन्द्र नहीं बल्कि इतिहास के महत्वपूर्ण अध्याय का साक्षी भी है। बताया जाता है कि शेरशाह सूरी से पराजित के बाद हुमायूं जब जान बचाकर भाग रहा था। तब उसने बीकानेर स्थित इस मंदिर में गुप्त रूप से निवास किया था। इस मंदिर में स्थापना 16 वीं शताब्दी में मानी जाती है। बाद में 17 वीं शताब्दी में बीकानेर के तत्कालीन शासक महाराजा गज सिंह ने इसका पुनरूद्धार करवाया। पुनरूद्धार के दौरान मंदिर को भव्य स्वरूप दिया गया और इसकी ऊपरी मंजिल पर गजपतेश्वर महादेव मंदिर की स्थापना की गई।

गजपतेश्वर महादेव मंदिर की विशेषता यह है कि यह पूरी तरह खुले में स्थित है और इस पर छत नहीं है। मंदिर परिसर में अद्वुत्त शिवलिंग के साथ श्रीशंख भी स्थापित है, जिससे इसका आध्यात्मिक महत्व और बढ़ जाता है। यह मंदिर नाथ संप्रदाय के संतों की तपोस्थली भी रहा है। मंदिर के पुजारी मनोज सेवग के अनुसार यहां नाथ संप्रदाय से जुड़े कई संतों ने कठोर तपस्या की। मंदिर परिसर में लगभग छह फीट गहरी एक गुफा है, जहां संत-महात्मा वर्षों तक साधना करते थे। मुख्य गर्भगृह में कसौटीनाथ महादेव विराजमान हैं। इसके अलावा चारिंद्र गजपतेश्वर महादेव और माता चामुंडा का मंदिर भी स्थित है। माता चामुंडा का मंदिर एक गुफा के रूप में पीछे स्थित है। मंदिर के नीचे चर्ची माता काली का मंदिर भी था, जो वर्तमान में बंद है। परिसर में स्थित नाथसागर तालाब जमीन से लगभग 30 फीट नीचे है।

बीकानेर, (कासं)। भारत सरकार की फिट इंडिया मूवमेंट के अंतर्गत ड्रंगर महाविद्यालय में रविवार को ‘संडे ऑन साइकिल’ कार्यक्रम का 13 वां संस्करण आयोजित किया गया।

जिला साइक्लिंग संघ के सचिव सुरेन्द्र कूकणा ने बताया कि कार्यक्रम का उद्देश्य नागरिकों को स्वस्थ जीवनशैली अपनाने, नियमित व्यायाम और साइक्लिंग के प्रति जागरूक करना रहा। कार्यक्रम सुबह 8:00 बजे आयोजित किया गया जिसमें प्रतिभागियों ने भाग लिया। इसमें बड़ी संख्या में महिलाओं, युवाओं एवं बच्चों की सहभागिता रही।

कार्यक्रम का राजकीय ड्रंगर महाविद्यालय के प्राचार्य प्रोफेसर राजेन्द्र पुरोहित तथा जिला साइक्लिंग संघ के सचिव सुरेन्द्र कूकणा ने हरी



राजकीय ड्रंगर महाविद्यालय के प्राचार्य प्रोफेसर राजेन्द्र पुरोहित तथा जिला साइक्लिंग संघ के सचिव सुरेन्द्र कूकणा ने साइकिल रैली की हरी झंडी दिखाकर शुभारंभ किया।

झंडी दिखाकर शुभारंभ किया। अतिथियों ने प्रतिभागियों को फिट

रहने, साइक्लिंग को जीवनशैली का हिस्सा बनाने एवं पर्यावरण संरक्षण में

योगदान देने के लिए प्रेरित किया। प्रतिभागियों ने पूरे जोश के साथ

साइकिल रैली में हिस्सा लेते हुए ‘फिटनेस की डोज़, आधा घंटा रोज़’ का संदेश दिया। कार्यक्रम के दौरान वार्म-अप एवं स्ट्रेचिंग गतिविधियों के माध्यम से फिटनेस के महत्व पर भी प्रकाश डाला गया।

कार्यक्रम में सुरेन्द्र कूकणा ने बताया कि बीकानेर में प्रत्येक रविवार को संडे ऑन साइकिल का आयोजन किया जाता है। साथ ही सभी प्रतिभागियों को नियमित रूप से साइक्लिंग अपनाने, स्वस्थ जीवनशैली बनाए रखने तथा पर्यावरण संरक्षण में योगदान देने का संदेश दिया गया। कार्यक्रम में प्राचार्य राजेन्द्र पुरोहित तथा जिला साइक्लिंग संघ के सचिव सुरेन्द्र कूकणा, मुन्शीराम गोदारा, धर्माराम, बस्तीराम, राजेश चौधरी एवं अन्य वरिष्ठ अधिकारी उपस्थित थे।

कोटा में 4 8 7 किलो अवैध डोडा-चूरा व नौ किलो अफीम सहित दो गिरफ्तार

केन्द्रीय नारकोटिक्स ब्यूरो ने दो कार्रवाई कर अवैध डोडा-चूरा व अफीम जब्त की

कोटा, (निर्स)। मादक पदार्थ विरोधी अभियान को जारी रखते हुए केन्द्रीय नारकोटिक्स ब्यूरो ने दो अलग-अलग कार्रवाई करते हुए अवैध मादक पदार्थ 487 किलो डोडा-चूरा एवं 9 किलो अफीम सहित दो आरोपियों को गिरफ्तार किया है। उक्त दोनों कार्रवाई केन्द्रीय नारकोटिक्स ब्यूरो के उप नारकोटिक्स आयुक्त नरेश बुंदेल के निर्देशन में की गई।

उप नारकोटिक्स आयुक्त नरेश बुंदेल ने बताया कि मुखबीर से सूचना मिली कि एक व्यक्ति बड़ी मात्रा में डोडा-चूरा की तस्करी करने वाला है। सूचना पर सीबीएन चित्तौड़गढ़ सेल, चित्तौड़गढ़ –तृतीय डिवीजन की एक टीम गठित की गई। उप नारकोटिक्स आयुक्त ने बताया कि गठित टीम ने बाढ़े में पहुंचने पर देखा कि जगह चारों तरफ से लगभग 20 फीट ऊँची दीवारों से घिरी हुई थी और मेन गेट भी लगभग 20 फीट ऊँचा था और बंद था।



कोटा में नारकोटिक्स ब्यूरो ने डोडा-चूरा बरामद किया।

प्रिवेंटिव पार्टी को देखते ही आरोपी ने बाढ़े के अंदर खड़ी बोलेरो गाड़ी में आग लगा दी। आग और उसमें रखे नशीले पदार्थों के नष्ट होने की आशंका को

देखते हुए प्रिवेंटिव पार्टी का एक कांस्टेबल बहुत हिम्मत दिखाते हुए 20 फीट का गेट फांद कर अंदर घुसा और अंदर से गेट खोला। उप नारकोटिक्स

आयुक्त ने बताया कि जांच के बाद मामले में सामने आया कि मादक पदार्थ से लदी एक बोलेरो गाड़ी जल रही थी और पास में मैसों भी बंधी हुई थी। प्रिवेंटिव पार्टी के सदस्यों ने बाढ़े में बंद घबराए हुए जानवरों को खोला और उन्हें सुरक्षित बाहर ले गए। आग बुझाने के लिए फायर ब्रिगेड को बुलाया गया, इस बीच आग पर पानी डाल के काबू पा लिया गया। टीम के सदस्यों ने आस-पास के इलाके में आरोपी की तलाशी की तो आरोपी बाढ़े के एक कोने में भूसे के ढेर के पीछे छिपा हुआ मिला। गाड़ी की अच्छी तरह तलाशी लेने पर 323.630 किलोग्राम अवैध डोडा-चूरा मिला, जिसे 13 बैग में दोबारा पैक किया गया। कानूनी औपचारिकताएं पूरी करने के बाद बरामद डोडा-चूरा और गाड़ी को जब्त कर लिया गया और एनडीपीएस एक्ट के तहत आरोपी को गिरफ्तार किया गया, प्रकरण में आगे की जांच प्रक्रिया जारी है।

अफीम व डोडा चूरा पकड़ा :- केन्द्रीय नारकोटिक्स ब्यूरो की टीम ने मुखबीर की सूचना पर एक घर पर छापामार कर अवैध मादक पदार्थ अफीम व डोडा-चूरा सहित आरोपी को गिरफ्तार किया। उप नारकोटिक्स आयुक्त नरेश बुंदेल ने बताया कि मुखबीर से सूचना मिली कि जिला चित्तौड़गढ़ के तहसील डूंगला के गांव झाजलवास में एक घर में व्यक्ति ने अवैध मादक पदार्थ जमा किया हुआ है। सूचना पर सीबीएन चित्तौड़गढ़ सेल, चित्तौड़गढ़ डिविजन-तृतीय के अधिकारियों की टीम गठित की गई और टीम को मौके पर भेजा गया। टीम ने मौके पर पहुंचकर घर की तलाशी ली तो टीम को 9.570 किलोग्राम अवैध अफीम और 163.420 किलोग्राम अवैध डोडा-चूरा बरामद हुआ और एनडीपीएस एक्ट के तहत कार्यवाही करते हुए एक व्यक्ति को गिरफ्तार किया गया है।

तीन सौ रुपये के लेनदेन को लेकर श्रमिक की हत्या

मृतक व आरोपी दोनों साथ ही मजदूरी करते थे और दोनों मजदूरी के मिले रूपयों को लेकर विवाद कर बैठे थे

कोटा, (निर्स)। नान्ता थाना इलाके में मजदूरी के रूपयों के लेन-देन के विवाद को लेकर हत्या का मामला सामने आया है। जानकारी के अनुसार शनिवार रात्रि को मात्र तीन सौ रुपये के लेन-देन को लेकर हुए विवाद के बाद साथी ने अपने साथी श्रमिक पर गुनिया से हमला कर उसकी हत्या कर दी।

मामले की सूचना पाकर पुलिस मौके पर पहुंची, हमले में घायल को उपचार के लिये अस्पताल लाया गया, जहां डॉक्टर ने जांच के बाद उसे मृत घोषित कर दिया। पुलिस ने मृतक के शव को एमबीएस अस्पताल की मोर्चरी में रखवाया। पुलिस ने रविवार को मृतक के परिजनों की मौजूदगी में

मृतक के शव का पोस्टमार्टम कराकर शव परिजनों को सौंप दिया एवं मामले में आरोपी पर हत्या का मुकदमा दर्ज कर लिया है।

नांता थाने के असिस्टेंट सब इंस्पेक्टर दुर्गालाल मेरोठा ने बताया कि प्रारंभिक जांच में सामने आया कि मृतक व आरोपी दोनों साथ ही मजदूरी करते हैं और दोनों मजदूरी के बाद मिले रूपयों को लेकर विवाद कर बैठे थे। एसएसआई ने बताया कि मृतक झालावाड़ जिले के भवानीमंडी पिपलिया चौराहा निवासी रमेश बैरवा (40) था जो इलाके के नान्ता में रहकर मजदूरी करता था। आरोपी भी झालावाड़ जिले के अकलेरा थाना

इलाके की बड़ी खीमच निवासी परमा बैरवा है। एसएसआई दुर्गालाल मेरोठा ने बताया कि मामले में सामने आया कि इलाके के पत्थर मंडी में जहां दोनों साथ बैठकर शराब पी रहे थे, इस दौरान मजदूरी के रूपयों को लेकर दोनों में लड़ाई हो गई।

एसएसआई दुर्गालाल मेरोठा ने बताया कि आरोपी परमा ने उसके साथी मजदूर रमेश पर गुनिया से उसके सिर पर हमला कर दिया और मौके से फरार हो गया। मृतक के परिजनों की शिकायत पर हमलावर आरोपी के खिलाफ हत्या का मुकदमा दर्ज किया गया है और मामले का एकमात्र कमाने वाले सदस्य थे। उनकी आर्थिक स्थिति अत्यंत कमजोर बताई जा रही है।

करंट लगने से किसान की मौत

पावटा, (निर्स)।विराटनगर उपखंड के मेड़ क्षेत्र के बिहाजर ग्राम में कृषि कार्य के दौरान दर्दनाक हादसा हो गया।

ठगयूबवेल पर स्टार्टर चालू करते समय 11 हजार वोल्ट का करंट दौड़ने से किसान की मौके पर ही मौत हो गई। घटना के बाद क्षेत्र में शोक की लहर फैल गई, वहीं पुलिस प्रशासन की देरी से पहुंचने पर ग्रामीणों में भारी आक्रोश देखा गया।

जानकारी के अनुसार पूरावाला पंचायत के ग्राम छिंड निवासी बाबूलाल गुर्जर सुबह अपने ठगयूबवेल पर कृषि कार्य कर रहे थे। जैसे ही उन्होंने स्टार्टर चालू किया, उसमें अचानक 11 हजार वोल्ट का करंट प्रवाहित हो गया और वे उसकी चपेट में आ गए। आसपास मौजूद लोगों ने तुरंत उन्हें मेड़ सीएचसी पहुंचाया, जहां चिकित्सकों ने जांच के बाद मृत घोषित कर दिया। मृतक बाबूलाल गुर्जर चार भाइयों और एक बहन में सबसे बड़े थे और परिवार के एकमात्र कमाने वाले सदस्य थे। उनकी आर्थिक स्थिति अत्यंत कमजोर बताई जा रही है।

नोखा में डोडा-पोस्त से भरी तस्करो की कार पलटी, दो की मौत

नोखा, (निर्स)। बिजली के पोल से टकराकर बेकाबू हुई कार की टक्कर से राहगीर की मौत हो गई। टक्कर मारने के बाद कार पलट गई। कार सवार दो लोग गंभीर रूप से घायल हो गए। इनमें से ड्राइवर की इलाज के दौरान मौत हो गई। कार में अवैध डोडा-पोस्त भरा था। हादसा बीकानेर में नोखा के चरकड़ा गांव के पास नेशनल हाइवे-62 (नागीर से बीकानेर) पर रविवार सुबह करीब आठ बजे हुआ।

नोखा थानाधिकारी अरविंद भारद्वाज ने बताया कि गाड़ी से 60 किलो अवैध डोडा-पोस्त बरामद किया गया है। यह

- बिजली के पोल से टकराकर बेकाबू हुई कार, सड़क पर जा रहे बुजुर्ग को उड़ाया**
- कार से 60 किलो अवैध डोडा-पोस्त बरामद किया, चालक की भी हादसे में मौत हो गई**

कहां ले जाया जा रहा था, इसकी जांच हो रही है। पुलिस जांच में मृतक (ड्राइवर) के खिलाफ पहले से कोई मामला दर्ज नहीं है। नोखा थाना पुलिस ने बताया कि रविवार सुबह नागीर से नोखा की ओर आ रही इनोवा कार चरकड़ा में बिजली के पोल से टकरा गई। टक्कर से अनियंत्रित हुई कार ने सड़क किनारे जा रहे चरकड़ा

निवासी नारायण सिंह राजपूत (58) को चपेट में ले लिया। नारायण सिंह ने मौके पर ही दम तोड़ दिया। कार में ड्राइवर राजुराम (29) और रामसर निवासी लालचंद गोदावा सवार थे। नारायण को टक्कर मारने के बाद कार सड़क पर पलट गई। राजुराम और लालचंद गंभीर रूप से घायल हो गए। तेज आवाज सुनकर

आसपास के लोग मौके पर पहुंचे। दोनों घायलों को नोखा जिला अस्पताल पहुंचाया गया। इलाज के दौरान राजुराम ने भी दम तोड़ दिया। वहीं, लालचंद का इलाज जारी है। घटना की जानकारी मिलते ही नोखा पुलिस मौके पर पहुंची। कार की तलाशी ली तो उसमें भारी मात्रा में डोडा-पोस्त भरा मिला। पुलिस ने मामला दर्ज कर जांच शुरू कर दी है। बरामद डोडा-पोस्त की जांच करवाई जा रही है। दोनों शव जिला अस्पताल की मोर्चरी में रखवाए हैं। घटना की सूचना मिलते ही बड़ी संख्या में ग्रामीण और मृतकों के परिजन नोखा जिला अस्पताल पहुंचे।

रूपवास तहसील कार्यालय में शॉर्ट सर्किट से लगी आग से रिकॉर्ड जला

एलआरसी शाखा कमरा नंबर 29 में भीषण आग लग गई थी

भरतपुर, (निर्स)। रूपवास कस्बे के तहसील कार्यालय स्थित एलआरसी शाखा कमरा नंबर 29 में रविवार को शॉर्ट सर्किट के कारण भीषण आग लग गई। इस हादसे में शाखा में रखा महत्वपूर्ण राजस्व रिकॉर्ड जलकर राख हो गया। हालांकि, दमकल की मुस्तेदी

- तहसील परिसर में आग बुझाने के लिए अग्निशमन उपकरण तो लगे हुए थे, लेकिन वे एक्सपायर हो चुके थे**
- सूचना मिलते ही दमकलकर्मी वाहन के साथ मौके पर पहुंचे और कड़ी मशक्कत के बाद आग पर काबू पाया**

से एक बड़े हिस्से को जलने से बचा लिया गया, लेकिन तहसील परिसर में सुरक्षा इंतजामों की गोल जरूरत खल गई। जानकारी के अनुसार निकट ही मौजूद कमरा नंबर 27 में पटवारी शिवराज कार्य करने के दौरान शौचालय गए थे। तभी पटवारी को कमरा नंबर



रूपवास के तहसील कार्यालय स्थित एलआरसी शाखा कमरा नंबर 2 9 में आग से रिकॉर्ड जल गया।

29 एलआरसी कम्प्यूटर शाखा में से धुंआ निकलता दिखाई दिया। घटना के समय तहसील में कार्यरत पटवारी शिवराज कमरा नंबर 29 के कंप्यूटर कक्ष में काम कर रहे थे। उन्होंने बताया कि जैसे ही वह शौचालय की ओर गए, अचानक कमरा नंबर 29 एलआरसी कम्प्यूटर शाखा से धुआं निकलता दिखाई दिया। उन्होंने तुरंत मामले की जानकारी तहसीलदार अमित शर्मा और नगरपालिका की दमकल टीम को दी।

घटना के दौरान तहसील कार्यालय की बड़ी लापरवाही भी सामने आई। मौके पर मौजूद कर्मचारियों ने बताया कि तहसील परिसर में आग बुझाने के लिए अग्निशमन उपकरण तो लगे हुए थे, लेकिन वे लंबे समय से इस्तेमाल न होने के कारण एक्सपायर हो चुके थे। आपात स्थिति में इन उपकरणों के काम न करने से कर्मचारियों में रोष देखा गया। सूचना मिलते ही दमकलकर्मी यत्नेन्द्र योगी, दीपक शर्मा, धर्मेन्द्र चौधरी और आजाद

दमकल वाहन के साथ मौके पर पहुंचे और कड़ी मशक्कत के बाद आग पर काबू पाया। दमकल के पहुंचने तक कुछ महत्वपूर्ण फाइलें और रिकॉर्ड जल चुके थे, लेकिन समय रहते आग बुझाने से आसपास के कमरों तक लपटें नहीं फैलीं। तहसील प्रशासन अब जले हुए रिकॉर्ड का आकलन कर रहा है, ताकि पता लगाया जा सके कि कौन-कौन से महत्वपूर्ण दस्तावेज इस आग की भेंट चढ़े हैं।

बाइक व ट्रैक्टर की टक्कर, एक घायल

बूंदी, (निर्स)। देईखेड़ा क्षेत्र में कोटा-दीसा मेगा हाइवे पर आजन्दा मोड़ के समीप एक ट्रैक्टर व मोटरसाइकिल में टक्कर हो गई। हादसे में ट्रैक्टर व बाइक की गति धीमी होने से बड़ा हादसा टल गया परन्तु बाइक सवार गम्भीर घायल हो गया।

हादसे के प्रत्यक्षदर्शियों व स्थानीय निवासी भेरू सिंह ने बताया कि रविवार शाम को छ बजे करीब आजन्दा मोड़ के यहाँ से ट्रैक्टर में डीजल भरवाकर सड़क पर आते ही कुछ चलने पर सामने से आई रही बाइक से टकरा गया। हादसा इतना भीषण था कि बाइक सवार उछल कर दूर गिर गया और बाइक ट्रैक्टर में उलझ कर कुछ मीटर तक घसीटती चली गई। गनीमत रही कि उस सड़क पर अन्य वाहन नहीं आने से बड़ा हादसा टल गया। बाइक सवार कोटा निवासी राजेन्द्र गम्भीर घायल हो गया। वहीं ट्रैक्टर चालक हनुमान मीणा सकुशल रहा।

ट्रक से 7 0 लाख की शराब व बियर के कार्टन बरामद, दो गिरफ्तार

ट्रक में आलू की बोरियों में छुपाकर रखी पंजाब-हरियाणा निर्मित शराब और बियर के 606 कार्टन बरामद किए

- आरोपियों से शराब तस्करी मामले में पूछताछ जारी**

606 कार्टन बरामद किए। जिसकी बाजार में अनुमानित लागत 70 लाख है। मामले में पुलिस ने शराब से भरा ट्रक जब्त किया और बाड़मेर जिले के घनाट थाना क्षेत्र के सारणों की नाड़ी नवलता राठौरना निवासी आसुराम पुत्र हनुमानराम और बाड़मेर जिले के ही जारणों की वेरी कोठियाना भजनलाल पुत्र भागीरथ राम को गिरफ्तार किया। आरोपी यह शराब कहाँ से लाए हैं और कहाँ लेकर जा रहे थे, पूछताछ जारी है। इस दौरान रोहट थाना क्षेत्र के एएसआई मण्डसिंह सिंह के निगरानी में पंजाब प्रदर्शन किया था। इसके बाद

2.58 करोड़ रु. के कॉपर चोरी का मुख्य आरोपी गिरफ्तार

पावटा, (निर्स)। पुलिस थाना प्रागपुरा ने बड़ी कार्रवाई करते हुये करीब 2 करोड़ 58 लाख मूल्य के कॉपर की चोरी के मामले में मुख्य आरोपी को गिरफ्तार कर लिया है। गिरफ्तार आरोपी मालीराम यादव थाना प्रागपुरा का हिस्ट्रीशीटर बताया जा रहा है।

जिला कोटपुतली-बहरोड़ पुलिस अधीक्षक देवेन्द्र कुमार बिस्नोई ने बताया कि थाना प्रागपुरा में दर्ज प्रकरण की गंभीरता को देखते हुए मामले के खुलासे एवं आरोपियों की गिरफ्तारी के लिए विशेष टीम का गठन किया गया। यह टीम अतिरिक्त पुलिस अधीक्षक नाजीम अली खान के सुपरविजन तथा वृत्ताधिकारी विराटनगर उमेश निठारवाल के निर्देशन में प्रागपुरा थाना प्रभारी भजनाराम के नेतृत्व में गठित की गई। गठित टीम ने करीब 150 सीसीटीवी कैमरों की फुटेज खंगाली, तकनीकी साक्ष्यों व मुखबिर तंत्र की सहायता से जांच को आगे बढ़ाया। पुलिस ने पूर्व में ही चोरी किया गया कॉपर तथा घटना में प्रयुक्त कंटेनर और ट्रक बरामद कर लिया था। मामले में पूर्व में गिरफ्तार आरोपियों में इफ्रान पुत्र साहिद अली, निवासी वेलकम, सीलमपुर, दिल्ली रिकू बागड़ी पुत्र श्रीपाल बागड़ी, निवासी

- गिरफ्तार आरोपी मालीराम यादव थाना प्रागपुरा का हिस्ट्रीशीटर बताया जा रहा है**
- पुलिस टीम ने करीब 150 सीसीटीवी की फुटेज व तकनीकी साक्ष्यों के आधार पर कार्रवाई की**
- पुलिस ने पूर्व में ही चोरी किया गया कॉपर तथा घटना में प्रयुक्त कंटेनर और ट्रक बरामद कर कुछ आरोपियों को गिरफ्तार कर लिया था**

तावड़, जिला नूंह (मेवात), भिंदू उर्फ सुखबीर पुत्र रामेश्वर, निवासी बुरहेड़ा, थाना खुशखेड़ा जिला भिवाड़ी शामिल है, जिन्हें 6 जनवरी 2026 को न्यायिक अभिरक्षा में भेजा जा चुका है। वहीं प्रकरण में फरार चल रहे मुख्य आरोपी मालीराम पुत्र घोंसराम यादव, निवासी प्रेमनगर (त. मंडा), थाना प्रागपुरा, जिला कोटपुतली-बहरोड़ को अब गिरफ्तार कर लिया गया है। पुलिस के अनुसार आरोपी क्षेत्र का हिस्ट्रीशीटर है और पूर्व में भी आपराधिक मामलों में संलिप्त रहा है। पुलिस द्वारा मामले में आगे का अनुसंधान जारी है तथा अन्य संभावित आरोपियों की भूमिका की भी जांच की जा रही है।

प्रागपुरा थाना प्रभारी भजनाराम ने बताया कि परिवारी राजेश सिंह ने गत 4

जनवरी को रिपोर्ट दर्ज कराई कि उनका ट्रक 1 जनवरी को मेहसाणा (गुजरात) से 2 करोड़ 58 लाख 12 हजार 500 रुपये मूल्य का कॉपर भरकर भिवाड़ी के लिए रवाना हुआ था। ट्रक को ड्राइवर अनिल सिंह शेखावत चला रहा था। तीन जनवरी की रात शाहजहाँपुर टोल व उसके बाद बलदैद टोल से टोल कटने के मैसैज मिले। देर रात ड्राइवर से संपर्क करने पर फोन बंद मिला। चार जनवरी को तलाश के दौरान ट्रक प्रागपुरा स्थित ममता होटल के पास खाली खड़ा मिला। होटल गार्ड ने बताया कि रात करीब 1:30 से 2 बजे के बीच ट्रक के पीछे आई एक सफेद कार में बैठकर ड्राइवर चला गया। ट्रक से पूरा कॉपर माल गायब मिला। इस पर पुलिस थाना प्रागपुरा में मामला दर्ज कर जांच शुरू की गई थी।

राजस्थान में शिक्षा का बदला परिदृश्य : ड्रॉपआउट दर घटी, सुविधाओं में सुधार

मुख्यमंत्री भजनलाल शर्मा के नेतृत्व में बीते 2 वर्ष में स्कूलों को लेकर हुए नवाचार

-कार्यालय संवाददाता-

जयपुर। मुख्यमंत्री भजनलाल शर्मा के नेतृत्व में राजस्थान में शिक्षा क्षेत्र में उल्लेखनीय परिवर्तन देखने को मिल रहा है। राज्य की आर्थिक समीक्षा 2025-26 के आंकड़े बताते हैं कि जहां एक ओर ड्रॉपआउट दर में कमी आई है, वहीं विभिन्न स्तरों पर संक्रमण दर में भी सुधार हुआ है। साथ ही बजट 2026-27 में गुणवत्तापूर्ण, रोजगारपरक और नवाचार आधारित शिक्षा के लिए बड़े प्रावधान किए गए हैं।

आर्थिक समीक्षा के अनुसार माध्यमिक से उच्च माध्यमिक स्तर पर संक्रमण दर वर्ष 2023-24 के 82.6 प्रतिशत से बढ़कर 2024-25 में 88.2 प्रतिशत हो गई है। वहीं प्राथमिक से उच्च प्राथमिक स्तर पर यह दर 90.7 प्रतिशत से बढ़कर 93.8 प्रतिशत पहुंच गई। ड्रॉपआउट दर में भी उल्लेखनीय कमी आई है। प्राथमिक स्तर पर यह 7.6 प्रतिशत से घटकर 3.6 प्रतिशत, उच्च प्राथमिक स्तर पर 6.8 प्रतिशत से घटकर 3.6 प्रतिशत तथा माध्यमिक स्तर पर 11.1 प्रतिशत से घटकर 7.7 प्रतिशत रह गई है।

बजट वर्ष 2026-27 में



मुख्यमंत्री भजनलाल शर्मा

प्रारंभिक शिक्षा के लिए 21 हजार 646 करोड़ रुपये से अधिक तथा माध्यमिक शिक्षा के लिए 19 हजार 473 करोड़ रुपये से अधिक का प्रावधान किया गया है। इसके अंतर्गत समग्र शिक्षा अभियान के तहत प्रारंभिक शिक्षा में 13 हजार 767 करोड़ रुपये से अधिक तथा माध्यमिक शिक्षा में 2821 करोड़ रुपये से अधिक व्यय प्रस्तावित है।

इसके अलावा, आरटीई के अंतर्गत निजी विद्यालयों को शिक्षण शुल्क पुनर्भरण के लिए 1250 करोड़ रुपये तथा पीएमश्री योजना के लिए 434 करोड़ रुपये से अधिक का प्रावधान किया गया है।

■ वर्ष 2024-25 में ड्रॉप आउट रेट प्राथमिक स्तर के लिए 7.6 से घटकर 3.6 एवं माध्यमिक स्तर के लिए 11.1 से घटकर 7.7 हुई

■ टेबलेट-लैपटॉप, साइकिल और यूनिफॉर्म वितरण योजनाओं में ई-वाउचर एवं डीबीटी से विद्यार्थियों को मिलेगा सीधा लाभ

■ ‘स्कूल टू वर्क’, ‘स्कूल ऑन व्हील्स’ के नवाचारों से व्यावसायिक एवं समावेशी शिक्षा को मिलेगी नई उड़ान

■ बजट 2026-27 में प्रारम्भिक शिक्षा के लिए 21 हजार 646 करोड़ रुपये तथा माध्यमिक शिक्षा के लिए 19 हजार 473 करोड़ रुपये का प्रावधान किए

विद्यार्थियों को टेबलेट/लैपटॉप, साइकिल और यूनिफॉर्म वितरण योजनाओं को अधिक पारदर्शी और समयबद्ध बनाने के लिए डीबीटी एवं ई-वाउचर प्रणाली लागू की जाएगी। कक्षा 8, 10 और 12 के चयनित मेधावी विद्यार्थियों को नि:शुल्क यूनिफॉर्म के लिए 250 करोड़ रुपये डीबीटी के माध्यम से दिए जाएंगे। नि:शुल्क पाठ्यपुस्तक वितरण योजना के तहत शैक्षिक सत्र 2025-26 में लगभग 80 लाख विद्यार्थियों

को 4 करोड़ से अधिक पाठ्यपुस्तकों का वितरण किया गया। बजट 2026-27 में कक्षा 1 से 8 तक के लिए 150 करोड़ रुपये तथा माध्यमिक शिक्षा के लिए 90 करोड़ रुपये का प्रावधान किया गया है। रोजगारपरक शिक्षा को बढ़ावा देने के लिए आगामी सत्र में 500 अतिरिक्त विद्यालयों में व्यावसायिक पाठ्यक्रम शुरू किए जाएंगे, जिसके लिए 51 करोड़ रुपये से अधिक का प्रावधान है। प्रत्येक जिले में ‘स्कूल टू वर्क’ कार्यक्रम, घुमंतू समुदायों के बच्चों के लिए ‘स्कूल ऑन व्हील्स’, जयपुर और जोधपुर में स्पेस गैलरी तथा एक हजार विद्यालयों में एआई आधारित पर्सनलाइज्ड लर्निंग लैब्स स्थापित करने की पहल की गई है।

इसके अलावा 400 विद्यालयों को चरणबद्ध तरीके से ‘सीएम राइज’ विद्यालयों में क्रमोन्नत करने के लिए 1000 करोड़ रुपये का प्रावधान किया गया है।

राज्य सरकार का मानना है कि इन पहलों से प्रदेश में शिक्षा की गुणवत्ता, पहुंच और रोजगारपरकता को नई दिशा मिलेगी तथा भविष्य की जरूरतों के अनुरूप सक्षम मानव संसाधन तैयार होंगे।

आरजीएचएस योजना में अनियमितता पर सख्ती, आठ कार्मिक निलंबित

अब तक अनियमितताओं पर 19 एफआईआर हो चुकी हैं तथा अस्पतालों, फार्मसी व अन्य हितधारकों से लगभग 39 करोड़ रुपये की रिकवरी की गई है।

-कार्यालय संवाददाता-

जयपुर। मुख्यमंत्री भजनलाल शर्मा के निर्देशन में राज्य सरकार द्वारा राजस्थान गवर्नमेंट हेल्थ स्कीम (आरजीएचएस) को सुदृढ़ बनाने के साथ ही अनियमितताओं पर कड़ी कार्रवाई की जा रही है। चिकित्सा एवं स्वास्थ्य विभाग ने गंभीर अनियमितताओं के मामलों में आठ कार्मिकों को तत्काल प्रभाव से निलंबित कर दिया है।

विभागीय जानकारी के अनुसार आरजीएचएस योजना के अंतर्गत उपलब्ध सुविधाओं, कार्ड तथा राजकीय धनराशि के दुरुपयोग के आरोप प्राथमिक जांच में सही पाए गए। इसे सेवा आचरण नियमों का उल्लंघन एवं राजकीय संसाधनों के दुरुपयोग की श्रेणी में मानते हुए संबंधित कार्मिकों को निलंबित किया गया है। उनके विरुद्ध विभागीय अनुशासनात्मक कार्रवाई नियमानुसार जारी रहेगी। अब तक योजना में अनियमितताओं के

■ इससे पूर्व 7 चिकित्सकों को निलंबित किया गया था और एक अस्पताल एवं एक डायग्नोस्टिक सेंटर के विरुद्ध भी एफआईआर दर्ज करवाई गई थी।

मामलों में करीब 19 एफआईआर हो चुकी हैं तथा अस्पतालों, फार्मसी एवं अन्य हितधारकों से लगभग 39 करोड़ रुपये की रिकवरी की गई है। इससे पूर्व सात चिकित्सकों को निलंबित किया गया था और एक अस्पताल एवं एक डायग्नोस्टिक सेंटर के विरुद्ध भी एफआईआर दर्ज करवाई गई थी। ताजा कार्रवाई में सौरभ कुमार रावत (नर्सिंग ऑफिसर, आरबीएम चिकित्सालय, भरतपुर), मीना कुमारी

चौधरी (महिला स्वास्थ्य कार्यकर्ता, उप स्वास्थ्य केन्द्र खुडासा, भरतपुर), किशन देई (महिला स्वास्थ्य कार्यकर्ता, उप स्वास्थ्य केन्द्र कुचावटी, जिला डींग), सत्यप्रकाश छावडी (नर्सिंग ऑफिसर, जिला चिकित्सालय बयाना, भरतपुर), मंजू कुमारी (सीनियर नर्सिंग ऑफिसर, उप स्वास्थ्य केन्द्र नगला माय, भरतपुर), तुलसी देवी (महिला स्वास्थ्य कार्यकर्ता, उप स्वास्थ्य केन्द्र हनुमानपुर, जिला फलीदी), अनुपमा (महिला स्वास्थ्य कार्यकर्ता, सीएचसी उच्चैन, भरतपुर) तथा सुरेश चंद गुप्ता (नर्सिंग ऑफिसर, आरबीएम चिकित्सालय, भरतपुर) शामिल हैं।

राज्य सरकार ने साफ किया है कि आरजीएचएस योजना में पारदर्शिता एवं सुशासन के लिए नियमों एवं प्रक्रियाओं में आवश्यक बदलाव किए जा रहे हैं और भविष्य में भी किसी भी प्रकार की अनियमितता पर सख्त कार्रवाई जारी रहेगी।



राज्यपाल हरिभाऊ बागडे ने रविवार को महाशिवरात्रि पर प्रज्ञा प्रवाह एवं युवा साथी संगठन द्वारा आयोजित “शिवोऽहम्” कार्यक्रम में भगवान शिव को स्मरण करते हुए सभी के मंगल की प्रार्थना की। राज्यपाल बागडे ने इस दौरान भगवान शिव का अभिषेक करते हुए उनकी विधिवत पूजा अर्चना की।

64 योगिनियों पर आधारित एजीबिशन आज से

जयपुर। जवाहर कला केन्द्र की अलंकार दीर्घा में राष्ट्रीय स्तर की टैवेलिंग आर्ट एजीबिशन ‘एका : द वन’ सोमवार से शुरू होने जा रही है। तीन दिवसीय प्रदर्शनी में वरिष्ठ कलाकार डॉ. बीना एस उजीकुण्ण द्वारा बनायी गयी चैंटिंग्स सुबह 11 से शाम 7 बजे तक प्रदर्शित की जाएगी। डॉ. बीना ने पिछले पाँच वर्षों में 68 एकल चित्र बनाये हैं।

मुख्य सचिव वी. श्रीनिवास ने किया जयपुर मेट्रो का विस्तृत निरीक्षण

जयपुर। मुख्य सचिव वी. श्रीनिवास ने रविवार को जयपुर मेट्रो का विस्तृत निरीक्षण किया। दौरे का उद्देश्य मेट्रो परियोजना की प्रगति, तकनीकी व्यवस्थाओं और सुरक्षा मानकों की समीक्षा करना था। निरीक्षण के दौरान प्रमुख शासन सचिव, नगरीय विकास विभाग डॉ. देबाशीष पृथी सहित जयपुर मेट्रो के पूर्णकालिक निदेशक और वरिष्ठ अधिकारी उपस्थित रहे। मुख्य सचिव ने फेज-1 डी (मानसरोवर से 200 फीट बाईपास, अजमेर रोड चौराहा) के अंतर्गत चल रहे निर्माण कार्यों का अवलोकन किया। उन्होंने गुणवत्ता नियंत्रण, संरचनात्मक मानकों और कार्यप्रणाली की समीक्षा की।

मानसरोवर डिपो स्थित ऑपरेशन कंट्रोल सेंटर और सिग्नोरिटी कंट्रोल सेंटर में मेट्रो परिचालन, रीयल-टाइम मॉनिटरिंग और सुरक्षा प्रणाली की जानकारी प्रस्तुत की गई। मुख्य सचिव ने मानसरोवर से छोटी चौपड़ मेट्रो स्टेशन तक यात्रा कर परिचालन व्यवस्था का निरीक्षण किया। छोटी चौपड़ स्टेशन पर स्थापित कला दीर्घा में प्रदर्शित मूर्तिकला, रागमाला चित्रावली तथा खुदाई के दौरान प्राप्त ऐतिहासिक संरचनाओं के संरक्षण कार्यों की जानकारी दी गई। स्टेशन नियंत्रक कक्ष, यात्री सुविधाओं, रखरखाव व्यवस्था और सुरक्षा प्रबंधों की भी समीक्षा की गई। टनल निरीक्षण के दौरान आपात चपेट में ले लिया, जिससे परिसर में धुआं फैल गया।



मुख्य सचिव वी. श्रीनिवास ने रविवार को जयपुर मेट्रो का विस्तृत निरीक्षण कर परियोजना की प्रगति, तकनीकी व्यवस्थाओं और सुरक्षा मानकों की जांच की।

इस अवसर पर निदेशक (कम्पनी मामलात) महेश कुमार गुगडिया, निदेशक (परियोजना एवं परिचालन एवं प्रणाली) ओम प्रकाश, निदेशक (वित्त) सुनील ढाका, पुलिस उपायुक्त जयपुर मेट्रो सुशील सहित अन्य अधिकारी उपस्थित रहे। मुख्य सचिव ने मेट्रो कर्मियों के कार्य की सराहना

की और कहा कि परियोजना में आधुनिक तकनीक के साथ शहर की विरासत के संरक्षण का ध्यान रखा गया है। उन्होंने कहा कि मेट्रो फेज-2 की स्वीकृति शीघ्र मिलने की अपेक्षा है और जयपुर मेट्रो सुरक्षित एवं सुगम सार्वजनिक परिवहन उपलब्ध कराने के लिए प्रतिबद्ध है।

सात स्थानों की दबिश में 15 तस्कर दबोचे

जयपुर। राजस्थान में नशे के खिलाफ एंटी नारकोटिक्स टास्क फोर्स (एएनटीएफ) ने एक साथ सात स्थानों पर कार्रवाई कर पन्द्रह आरोपियों को गिरफ्तार किया है। बड़ी मात्रा में मादक पदार्थ और हथियार जब्त किए गए हैं। सभी के खिलाफ एनडीपीएस एक्ट के तहत मुकदमे दर्ज कर जांच शुरू कर दी गई है। एएनटीएफ के आईजी विकास कुमार ने बताया कि बाडमेर, पाली, बालोतरा, जालोर, राजसमंद और श्रीगंगानगर में स्थानीय पुलिस के साथ संयुक्त कार्रवाई की गई। पाली की सांथरिया दिवेरे नाल घाटी में नाकाबंदी के दौरान तस्करों ने फायरिंग की, जवाबी कार्रवाई में 506 किलो डोडा चूरा, पिस्टल, 3 जिंदा कारतूस, 12 बोर गन, 13 कारतूस और स्कॉर्पियो जब्त की गई। जोधपुर निवासी दिनेश गिरफ्तार, एक घायल तस्कर उपचाराधीन है।

राजस्थान के कई जिलों में 17 व 18 को बारिश की संभावना

प्रदेश में सक्रिय हो रहे पश्चिमी विक्षोभ के कारण मौसम बदलने के आसार

जयपुर। प्रदेश के मौसम में एक बार फिर बदलाव देखने को मिल सकता है। प्रदेश में सक्रिय हो रहे पश्चिम विक्षोभ के प्रभाव से 17-18 फरवरी को कई शहरों में बारिश की संभावना है। रविवार को प्रदेश में गर्मी का असर देखने को मिला। प्रदेश के जयपुर सहित 21 शहरों का दिन का पारा 30 डिग्री के पार दर्ज किया गया। 35.8 डिग्री के साथ बाडमेर का दिन और 17 डिग्री के साथ फलीदी की रात सबसे गर्म रही। मौसम विभाग के अनुसार बाडमेर

के अलावा अजमेर, भीलवाड़ा, जयपुर, पिलानी, कोटा, चित्तौड़गढ़, डबोका, पाली, जैसलमेर, फलीदी, बीकानेर, चूरू, श्रीगंगानगर, नागौर, डूंगरपुर, जालोर, फतेहपुर, करौली, दौसा और लूणकरणसर का दिन का पारा 30 डिग्री के पार दर्ज किया गया। वहीं 5.6 डिग्री के साथ पाली की रात सबसे सर्द रही। मौसम विज्ञान केंद्र जयपुर के निदेशक राधेश्याम शर्मा ने बताया कि प्रदेश में नया पश्चिम विक्षोभ सक्रिय हो रहा है। इसके प्रभाव से 17-

18 को प्रदेश के कुछ स्थानों पर मेघगर्जन के साथ बारिश संभव है। जयपुर में रविवार को कुछ स्थानों पर धूलभरी हवाएं चलीं। जयपुर के पारे में उछाल दर्ज किया गया। दोपहर में लोग धूप से बचते नजर आए। जयपुर के अधिकतम तापमान में 1.8 और न्यूनतम तापमान 0.6 डिग्री की बढ़ोतरी दर्ज किया गया। जयपुर का अधिकतम तापमान 30.9 और न्यूनतम तापमान 14.6 डिग्री दर्ज किया गया।

एसएमएस अस्पताल की इमरजेंसी बिल्डिंग में आग

जयपुर। राजधानी के सबसे बड़े सरकारी अस्पताल सवाई मानसिंह अस्पताल में रविवार दोपहर आग लगने से अफरा-तफरी मच गई। सूचना मिलते ही दमकल की कई गाड़ियां मौके पर पहुंचीं और कड़ी मशकत के बाद आग पर काबू पा लिया। गनीमत रही कि इस घटना में किसी भी मरीज, परिजन या स्टाफ को कोई नुकसान नहीं हुआ। अस्पताल के इमरजेंसी भवन में बिजली के एक स्विच बोर्ड में अचानक चिंगारी भड़कने से आग लग गई। आग ने पास में रखे कुछ दस्तावेजों और उपकरणों को अपनी चपेट में ले लिया, जिससे परिसर में धुआं फैल गया।

शिवमयी हुई छोटी काशी : महाशिवरात्रि पर शिवालयों में उमड़ी आस्था

मंदिरों में जलाभिषेक और पूजा-अर्चना के लिए उमड़े हजारों श्रद्धालु, सड़कों पर कई कि.मी. लम्बी कतारें लगी

जयपुर। महाशिवरात्रि के पावन अवसर पर गुलाबी नगरी जयपुर पूरी तरह शिवमय हो उठी। रविवार अलसुबह से ही हर-हर महादेव और बम-बम भोले के जयघोष से छोटी काशी गुंजाती रही। शहर के प्रमुख शिवालयों में श्रद्धालुओं का सैलाब उमड़ और जलाभिषेक के लिए लंबी कतारें लग गईं।

विशेष रूप से ताड़केश्वर महादेव मंदिर, झारखंड महादेव मंदिर,

■ प्रमुख मंदिरों में श्रद्धालुओं को घंटों के इंतजार के बाद हुए भोलेनाथ के दर्शन

चमत्कारेश्वर महादेव मंदिर और रोजगारेश्वर महादेव मंदिर आस्था के प्रमुख केंद्र बने रहे। भीड़ को देखते हुए पुलिस और मंदिर प्रशासन ने व्यापक इंतजाम किया, जिससे श्रद्धालु सुव्यवस्थित ढंग से दर्शन कर सकें।

जयपुर की बसावट से पहले स्थापित माने जाने वाले ताड़केश्वर महादेव मंदिर में तड़के मंगला आरती के साथ पूजा-



महाशिवरात्रि पर रविवार को राजधानी जयपुर में शिवालयों में अभिषेक और पूजा-अर्चना के लिए श्रद्धालुओं की भारी भीड़ उमड़ी। झाड़खंड महादेव मंदिर के बाहर सड़क पर कतारें लगी ।

अर्चना प्रारंभ हुई। आरती के बाद कपाट खुलते ही श्रद्धालुओं की कतारें लंबी होती

चली गईं। हाथों में गंगजल से भरे कलश, बेलपत्र, शमी पत्र, धतूरा, आंकड़े के फूल,

मोगरी, गाजर और बेर से सजी धालियां, भक्त बाबा के दरबार में पहुंचे।



श्रद्धालुओं ने जलाभिषेक और दुधाभिषेक कर भोलेनाथ का विशेष

शृंगार किया। मंदिर परिसर में भजन-कीर्तन, शिव तांडव स्तोत्र और

महामृत्युंजय मंत्र के जाप से वातावरण भक्तिमय बना रहा।

कई श्रद्धालुओं ने रात्रि जागरण और उपवास रखकर पूजा-अर्चना की। भीड़ को नियंत्रित करने के लिए बड़ी चौपड़ से बैरिकेडिंग की गई। 100 से अधिक पुलिस जवान तैनात रहे और सीसीटीवी कैमरों से निगरानी रखी गई। मुख्य मार्गों पर ट्रैफिक डायवर्ट कर आवागमन सुचारु रहा गया। वैशाली नगर स्थित झारखंड महादेव मंदिर में भी घंटों इंतजार के बाद श्रद्धालुओं को दर्शन का अवसर मिला। छोटी चौपड़ के रोजगारेश्वर महादेव मंदिर और बनी पार्क स्थित चमत्कारेश्वर महादेव मंदिर में भी दिनभर भक्तों की भीड़ रही। उधर सिटी पैलेस स्थित राजराजेश्वर महादेव मंदिर में भगवान का राजसी श्रृंगार किया गया। सोने के सिंहासन और मुकुट से सुसज्जित झंकी ने श्रद्धालुओं का मन मोह लिया। मोती डुंगरी पहाड़ी (शिवागढ़ी) स्थित एकलिंगेश्वर महादेव मंदिर के दर्शनों का इंतजार कर रहे श्रद्धालुओं को लगातार छठे वर्ष भी निराशा हाथ लगी, क्योंकि मंदिर आम भक्तों के लिए नहीं खोला गया।

चिड़ावा में लकड़ी तस्करों ने वन विभाग की टीम पर हमला किया

जानलेवा हमला करने के बाद आरोपी अंधेरे का फायदा उठाकर मौके से फरार हो गए

चिड़ावा, (निसं)। क्षेत्र में लकड़ी तस्करों के हौसले इस कदर बुलंद हो गए हैं कि उन्होंने कानून का खौफ ताक पर रखकर ड्यूटी पर तैनात वन विभाग की टीम पर जानलेवा हमला कर दिया। रविवार तड़के करीब 2:30 बजे अवैध खेजड़ी की लकड़ियों से भरी पिकअप का पीछा कर रही टीम की सरकारी कैपर गाड़ी को तस्करों ने बार-बार टक्कर मारकर बुरी तरह क्षतिग्रस्त कर दिया। गनीमत रही कि रेंजर सुमन सहित टीम के पांचों सदस्य सुरक्षित हैं।

रेंजर सुमन ने बताया कि टीम रात को सिरसला के पास गश्त पर थी, तभी दो संदिग्ध गाड़ियां गुजरी। टीम ने धंभाड़िया गांव तक उनका पीछा किया। तस्करों ने पकड़े जाने के डर से सरकारी गाड़ी को पीछे से जोरदार टक्कर मारी और भागने का प्रयास किया। पीछा करने के दौरान चौाड़ी के पास जब टीम ने पिकअप को रुकवाया और गाड़ी का दरवाजा खोला, तो तत्कर ने दरवाजा तोड़ते हुए गाड़ी निकाल ली। पचाववासी की ओर मुड़ते समय तस्करों ने वन विभाग



सरकारी कैपर गाड़ी को तस्करों ने टक्कर मारकर बुरी तरह क्षतिग्रस्त कर दिया।

की गाड़ी को सामने से टक्कर मारने के लिए बैकलिया, लेकिन ढलान के कारण पिकअप का एक्सेल टूट गया। इसके बाद आरोपी अंधेरे का फायदा उठाकर मौके से फरार हो गए। टीम में रेंजर सुमन

के साथ वनपाल सुधीर, मुकेश कुमार, सहायक वनपाल सुशीला रणवा और वनरक्षक प्रकाश शामिल थे। हमले में सरकारी कैपर गाड़ी एक तरफ से पूरी तरह नष्ट हो गई है। वन विभाग ने मौके

से लकड़ियों से भरी पिकअप को जब्त कर लिया है। दोषियों के खिलाफ सूरजगढ़ पुलिस थाने में राजकार्य में बाधा, जानलेवा हमला और अवैध कटाई व परिवहन की गंभीर धाराओं में

■ **खेजड़ी की लकड़ियों से भरी पिकअप का पीछा कर रही वन विभाग टीम की सरकारी कैपर गाड़ी को तस्करों ने बार-बार टक्कर मारकर क्षतिग्रस्त कर दिया**

■ **गनीमत रही कि रेंजर सुमन सहित टीम के पांचों सदस्य सुरक्षित, खेजड़ी की लकड़ियों से भरी पिकअप जब्त**

मुकदमा दर्ज कराया जा रहा है। रेंजर सुमन ने कहा कि अवैध तस्करी के खिलाफ विभाग का अभियान रुकने वाला नहीं है और दोषियों को जल्द सलाखों के पीछे भेजा जाएगा।

सीमेंट से भरे ट्रेलर में आग लगी



भुसावर एवं नदबई से पहुंची दमकलों ने आग पर काबू पाया।

भुसावर/भरतपुर, (निसं)। थाना भुसावर के गांव बहोरा खुर्द सिरस में सीमेंट के कट्टे लेकर आ रहे ट्रेलर में अचानक आग लग गई। आग से ट्रेलर पूरी तरह खाक हो गया। थाना भुसावर के एसआई ऐदल सिंह ने बताया कि

आग लगने की सूचना प्राप्त होते ही थानाधिकारी रामदयाल मीणा के साथ मय जाब्ता मौके पर पहुंचे और दमकल को सूचना दी, जहां भुसावर एवं नदबई से पहुंची दमकलों की मदद से आग पर काबू पाया गया, लेकिन आग से पूरा

ट्रेलर खाक हो गया। लोगों ने बताया कि गांव में बनने वाली सड़क के लिए नसीराबाद निवासी ट्रेलर चालक गणेश पुत्र शिवराम निम्बाहेडा से सीमेंट भरकर आया था। जहां अचानक आग लग गई और घटना घटित हो गयी।

आंखों में मिर्च डालकर लूट करने वाली गैंग का खुलासा

भीलवाड़ा, (निसं)। जिला पुलिस अधीक्षक धर्मेन्द्र सिंह के निर्देशन में चलाए जा रहे अपराध नियंत्रण अभियान के तहत करेड़ा थाना पुलिस ने बड़ी सफलता हासिल की है। पुलिस ने 9 फरवरी को वृद्ध महिला के साथ हुई लूट की वारदात का खुलासा करते हुए एक आरोपी को गिरफ्तार किया है और एक विधि विरुद्ध संघर्षरत बालक को निरुद्ध किया है। पुलिस ने लूटे गए सोने के जेवरारत और वारदात में प्रयुक्त मारुति कार भी बरामद कर ली है।

जानकारी के अनुसार 9 फरवरी को अमरपुरा निवासी 65 वर्षीय बीसी

देवी अपने पुत्र के साथ मोटरसाइकिल से खेत पर जा रही थी। दोपहर करीब 12 बजे एक सफेद रंग की मारुति कार ने उनकी मोटरसाइकिल को पीछे से टक्कर मार दी। जैसे ही वे नीचे गिरे, कार सवार बदमाशों ने वृद्धा की आंखों में मिर्च पाउडर डाल दिया और उनके पहले हुए सोने की नथ व बाली (वजन करीब डेढ़ तोला) लूटकर फरार हो गए। मामले की गंभीरता को देखते हुए थानाधिकारी पुरण मल मीणा के नेतृत्व में एक विशेष टीम का गठन किया गया। पुलिस ने घटनास्थल के आसपास के रास्तों के फुटेज खंगाले गए। संदिग्ध

मोबाइल नंबरों का विश्लेषण किया गया। पुराने अपराधियों और संदिग्ध गतिविधियों पर निगरानी रखी गई। कड़ी मशक्कत के बाद पुलिस ने श्रवण लाल बलाई (36) निवासी आमदला को गिरफ्तार किया और उसके साथ शामिल एक नाबालिग को निरुद्ध किया। इस कार्रवाई में थानाधिकारी पूरण मल मीणा के साथ कांस्टेबल भगवान और प्रदीप कुमार की विशेष भूमिका रही। टीम में कांस्टेबल पुष्पापुरी और संजय भी शामिल थे।पुलिस अब पकड़े गए आरोपी से अन्य वारदातों के संबंध में भी वृष्टताछ कर रही है।

जालोर : वाणिज्यिक भूखण्डों की निलामी टलने से नहीं हो रहा विकास

जालोर, (कासं)। जालोर नगर परिषद की उदासीनता के चलते नया बस स्टैंड के पास वाणिज्यिक भूखण्डों की निलामी बार-बार टालने से क्षेत्र का विकास नहीं हो रहा है। वहीं दो बार ऑनलाइन नीलामी की विज्ञप्ति जारी कर आवेदन लिये तथा धरोहर राशि जमा करने के दो माह बाद नीलामी स्थगित कर दी गई, लेकिन इस बार फिर नगरपरिषद ने चुनाव से कुछ समय पूर्व उक्त भूखण्डों की निलामी को लेकर ऑनलाइन विज्ञप्ति जारी की है, जिसकी अंतिम तारीख 22 फरवरी रखी गई है। वहीं इस बार निलामी को लेकर पोस्टर लगाकर प्रचार किया जा रहा है। ऐसे में बार-बार निलामी स्थगित होने से क्षेत्र का विकास पर नहीं हो रहा है।

जालोर के नया बस स्टैंड के पास में नगरपरिषद द्वारा वाणिज्यिक मार्केट विकसित करने 2005 तत्कालीन जिला कलेक्टर कर्णसिंह राठौड़ ने नया बस स्टैंड के पास में पड़ी गंदगी व गंद पानी भरा हुए देखते हुए वाणिज्यिक मार्केट बनाने का फैसला लिया गया था, लेकिन नगर परिषद की उदासीनता के चलते 8 साल तक कोई रुपरेखा तैयार नहीं हुई। इसके बाद नगरपरिषद ने इस क्षेत्र को वाणिज्यिक मार्केट योजना का नाम भी दिया गया और 2013 में प्रथम

■ **जालोर बस स्टैंड के पास नगर परिषद ने शुरु की वाणिज्यिक भूखण्डों की निलामी, वहीं हर बार होती रही है नीलामी निरस्त**

बार नीलामी की बोलियां बोली गईं। लेकिन नगर परिषद ने जब भी अपनी जेब भरने के लिए पैसे की आवश्यकता हुई, उस दौरान इस भूखण्ड की निलामी लगाई। तत्कालीन आयुक्त शंकरलाल गहलोत ने मुख्य रोड की सभी दुकानें निलामी से बेचान कर दी। इसके बाद आज दिन तक कई बार नगर परिषद जालोर के द्वारा ऑनलाइन ई ऑप्शन 2013 से कई बार आईडीएसएमटी योजना व्यावसायिक भूखंड ब्लॉक बस स्टैंड के पास में जीपीएफ कार्यालय के पास में लगभग 12 साल से नाटकीकरण चल रहा है। 2013, 2016, 2018, 2021 2023 व 2025 फरवरी में निलामी रखी गई। लेकिन नगरपरिषद को अपनी इच्छा अनुसार राशि नहीं मिलने पर निलामी निरस्त कर दी गई। वहीं गत वर्ष से लगातार निलामी निरस्त कर धरोहर राशि दो से अधिक माह बाद लौटा दी जाती है।निलामी निरस्त करने का कारण पता करने पर नगर परिषद का जवाब आता है कि पर्याप्त बोली नहीं आई,

जबकि ऑनलाइन ऑप्शन में नगर परिषद की बोली के ऊपर अगर पचास हजार रुपये से भी ऊपर हो तो दुकान फाइनल करनी चाहिए, लेकिन नगरपरिषद द्वारा ऑप्शन राशि से अधिक राशि आने के बाद बोलीदाता को दुकान का आवंटन नहीं किया जाता है। जिसके चलते इस क्षेत्र में व्यावसायिक भूखण्ड फाइनल नहीं होने की वजह से दुकानों का निर्माण नहीं हो रहा है, जिसके चलते जगह-जगह गंदगी की पड़ी हुई है। इस बार 12 फरवरी से नगरपरिषद निलामी को लेकर खासा प्रचार प्रसार कर रही है। इसके लिए आवेदक 22 फरवरी तक ऑनलाइन आवेदन कर सकते हैं। निलामी में दुकान लोगों को दी गई तो यह क्षेत्र एक मार्केट रुप में विकसित होने के साथ जालोर शहर के लिए विकास का एक बड़ा कदम होगा। लेकिन हमेशा की तरह यदि इस बार भी निलामी निरस्त हो गई तो भविष्य में यह क्षेत्र विकास से कोसों दूर हो जायेगा।

नगरपरिषद के प्रशासक व जिला परिषद के सीईओ नंदकिशोर राजौरा ने बताया कि हमेशा निलामी में एक ही बोलीदाता आने से भूखण्ड का आवंटन नहीं किया गया है। इस बार निलामी को लेकर प्रचार-प्रसार किया जा रहा है तथा मौके पर ही निलामी की जाकर इस बार भूखण्ड का आवंटन किया जायेगा।

नगरपरिषद के ईओ दिलीप माथुर ने बताया कि आवेदकों से निलामी को लेकर आवेदन मांगे गये हैं। हमेशा की तरह इस बार निलामी निरस्त नहीं होगी तथा पर्याप्त बोली लगने पर भूखण्ड का आवंटन किया जायेगा। नगरपरिषद भी चाहता है कि भूखण्ड का आवंटन हो, ताकि क्षेत्र विकसित हो सके। रियल एस्टेट सेवा समिति जालोर के कोषाध्यक्ष फूलाराम ने बताया कि नया बस स्टैंड के पास नगरपरिषद द्वारा बार-बार निलामी को लेकर विज्ञप्ति जारी कर बोलीदाता से धरोहर राशि ली जाती है तथा बिना किसी उचित कारण निलामी निरस्त कर दी जाती है, इस बार निलामी निरस्त हुई क्षेत्र का विकास रुक जायेगा। इस क्षेत्र के विकास के लिए इस बार निलामी निरस्त नहीं होनी चाहिए तथा भूखण्ड का आवंटन बोलीदाता को देने से शहर का विकास होगा।

घर में खाना बनाते समय गैस सिलेंडर में आग लगी

चिड़ावा, (निसं)। शहर के चाई नंबर 13 स्थित पुराना पोस्ट ऑफिस के पीछे राधेश्याम भवन में रविवार को महाशिवरात्रि पर एक भीषण हादसा होने से टल गया। चाई निवासी राजू तंवर के

■ **महाशिवरात्रि पर टला बड़ा हादसा, भाजपा नेता नवहाल और युवाओं की सूझबूझ से कई जिंदगियां बची**

घर में खाना बनाते समय अचानक गैस सिलेंडर ने आग पकड़ ली, जिससे परिवार में अफरा-तफरी मच गई। इस संकट की घड़ी में भाजपा नगर उपाध्यक्ष पवन शर्मा नवहाल ने साहस का परिचय देते हुए जलते हुए सिलेंडर को घर से बाहर निकाला और एक बड़े विस्फोट को होने से रोक लिया।

जानकारी के अनुसार, रविवार दोपहर करीब तीन बजे घर की महिलाएं शिवरात्रि के व्रत के लिए पकवान तैयार कर रही थी। घर के हॉल में अस्थायी रूप से भट्ठी लगाकर खाना बनाया जा रहा था, तभी अचानक गैस रिसाव होने लगा और देखते ही देखते सिलेंडर से तेज लपटें उठने लगी। घर में आग देखकर परिजनों के होश उड़ गए और शोर मच गया। शोर सुनकर पड़ोस में रहने वाले भाजपा नगर उपाध्यक्ष पवन शर्मा



चिड़ावा में महाशिवरात्रि पर खाना बनाते समय अचानक गैस सिलेंडर ने आग पकड़ ली।

नवहाल तुरंत मौके पर पहुंचे। उन्होंने स्थिति की गंभीरता को भांपते हुए बिना जान की परवाह किए पाइप की सहायता से जलते हुए सिलेंडर को खींचकर घर से बाहर सुरक्षित स्थान पर पहुंचा दिया। इस साहसिक कार्य में भवानी सिंह, आकाश, पंकज, बंटी, सावरमल धाबाई, मनोज शर्मा और संजय शर्मा आदि ने भी सक्रिय रूप से आग बुझाने में सहयोग किया। इन सभी की त्वरित कार्रवाई से

आग घर के अन्य हिस्सों में नहीं फैली। सूचना मिलते ही फायर ब्रिगेड की टीम भी मौके पर पहुंची। ड्राइवर हरिंद्र कुमार और फायरमैन विकास लामोरिया ने तत्परता दिखाते हुए आग पर पूरी तरह काबू पाया। गनीमत रही कि समय रहते हुई इस सामूहिक कार्रवाई से कोई जनहानि नहीं हुई। मोहल्लेवासियों ने पवन नवहाल और उनके साथियों की बहादुरी की सराहना की है।

अलवर में बिजली का तार टूटने से 50 मवेशियों की मौत

बिजली लाइन का तार टूटकर बकरियों के बाड़े में गिरने से हादसा हुआ

अलवर, (निसं)। अलवर में महुआ के पास मोरेड़ा गांव में रविवार सुबह करीब साढ़े दस बजे बिजली लाइन का तार

टूटकर बकरियों के बाड़े में गिर गया, जिससे 50 बकरे-बकरियों (मवेशी) की मौत हो गई। हादसे में पशुपालक को करीब 10 लाख के नुकसान का अनुमान लगाया जा रहा है। घटना के एक घंटे बाद तक मौके पर कोई नहीं पहुंचा। सरपंच ने पशुपालक इलियास पुत्र फुल् को ढांडस बंधाया। दोपहर करीब बारह बजे पुलिस मौके पर पहुंची और घटना का जायजा लिया।

पशुपालक ने बताया कि सुबह करीब साढ़े द्वा बजे बिजली का तार टूटा

■ **पीड़ित को 10 लाख का नुकसान हुआ**

है, जो बाड़े के ऊपर से गुजर रहा था। तार टूटकर बकरियों पर गिर गया, जिससे मौके पर ही 50 बकरे-बकरियां मर गईं। इलियास ने कहा कि बिजली लाइन का तार टूटने से करीब 10 से 15 मिनट पहले ही उसकी पत्नी, साला और बच्चे बाड़े में बकरे-बकरियों को चारा डालकर निकले थे। यदि वे वहां कुछ देर और रुकते तो बड़ा हादसा हो सकता था।

सरपंच इमरान ने बताया कि

बिजलीकर्मियों की लापरवाही से पशुपालक को लाखों का नुकसान हुआ है। सरपंच ने मांग की कि पशुपालक को मुआवजा मिलना चाहिए। इसके अलावा यहां से निकल रही बिजली की लाइन को तुरंत पूरी तरह दुरुस्त किया जाए, ताकि आगे कोई हादसा नहीं हो। सरपंच ने कहा कि तीन महीने पहले भी बिजली का तार टूट गया था। तब हादसा होने से बच गया था, लेकिन बिजलीकर्मियों ने जब लाइन को दुरुस्त किया तो काम ढंग से नहीं किया। सालों पुराने तारों को नहीं बदला गया, जिसके कारण अब वापस तार टूट गया। इससे पहले भी तार टूटने की घटना हो चुकी है।

श्वान के हमले से घायल हुई बालिका के मामले में कार्रवाई की मांग

बूंदी, (निसं)। तालेड़ा क्षेत्र के सीतापुरा स्वामी विवेकानंद मॉडल स्कूल में बरूधन में 12 फरवरी को कक्षा 4 की छात्रा तुषि सेन (9) पर स्ट्रीट डॉग द्वारा किए गए हमले को लेकर रविवार

■ **विद्यालय प्रबंधन पर मुकदमा दर्ज कर कार्रवाई की मांग की**

■ **विद्यालय प्रबंधन की लापरवाही से बालिका के शरीर में 20 से ज्यादा घाव हुए थे**

को भाजपा पूर्व जिला प्रवक्ता नेता अनिल जैन तालेड़ा की अगुवाई में छात्रा के पिता नरेश सेन ने स्थानीय ग्रामीणों के साथ संस्था प्रधान एवं स्कूल प्रबंधन के विरुद्ध मुकदमा दर्ज करने की मांग को लेकर तालेड़ा थानाधिकारी अरविंद भारद्वाज को परिवाद दिया है।

इस दौरान स्थानीय ग्रामीण हरिशंकर मीणा मुकेश सेन, कुलदीप



भाजपा नेता अनिल जैन तालेड़ा एवं छात्र के पिता नरेश सेन सहित लोगों ने तालेड़ा थानाधिकारी को संस्था प्रधान के विरुद्ध मुकदमा दर्ज करने का परिवाद दिया।

मीणा, गजेंद्र मीणा, मनीष मीणा, सोनू मीणा आदि मौजूद रहे। भाजपा नेता अनिल जैन तालेड़ा ने कहा कि बालिका के साथ हुई घटना पूरी तरीके से विद्यालय प्रबंधन की लापरवाही के कारण हुई है यदि विद्यालय प्रबंधन की

लापरवाही नहीं होती तो आज बालिका की यह हालत नहीं होती। दो दिन में कार्यवाही नहीं हुई तो धरना प्रदर्शन किया जाएगा। भाजपा नेता अनिल जैन तालेड़ा ने कहा कि घटनाक्रम साफ-साफ विद्यालय प्रबंधन की लापरवाही

का दिख रहा है लेकिन दो दिन बाद भी अभी तक किसी पर भी कार्रवाई नहीं करके लापरवाह कार्मिकों का बचाव किया जा रहा है यदि दो दिन में कार्यवाही नहीं हुई तो धरना प्रदर्शन किया जाएगा।

बर्ड विलेज मेनार में दो दिवसीय मेवाड़ हेरिटेज फेस्टिवल शुरू

पक्षियों को बचाने के ग्रामीणों के जज्बे की तरीफ की

■ **फेस्टिवल में कुदरत और परंपरा का अनूठा संगम देखने को मिला रहा है**

ग्रामीणों का अपनी प्रकृति के प्रति यह समर्पण और जागरूकता वाकई काबिले तारीफ है। उन्होंने घंड़ तालाब पर पक्षियों को निहार और मृदेक्षर महादेव के दर्शन भी किए।फेस्टिवल के पहले दिन परिसर में 19 अलग-अलग स्टॉल लगाए गए। यहां आने वाले लोगों के लिए बहुत कुछ खास था। बरसी की प्रसिद्ध कावड कला से लेकर मोलेला के टेराकोटा (मिट्टी

शिल्प) तक हर स्टॉल अपनी कहानी कह रहा था। इसके अलावा ट्राइबल आर्ट, ब्लॉक प्रिंटिंग, हैंड एम्बॉयडरी और वाइल्डलाइफ फोटोग्राफी की प्रदर्शनी ने सबका मन मोह लिया। कार्यक्रम में उन लोगों को खास तौर पर सम्मानित किया गया जो सालों से खामोशी के साथ पक्षियों की सेवा कर रहे हैं। पक्षी मित्र धर्मेन्द्र मेनारिया, नितेश लोहार, कीर्ति जोशी और तिरुपति मेरावत को मोमेंटो देकर उनका हौसला बढ़ाया गया। साथ ही, दिल्ली में गणतंत्र दिवस की परेड में शामिल होने वाली हर्षमीता मेनारिया, खुशी मेनारिया और किशन गुर्जर का भी सम्मान हुआ।

फेस्टिवल के दूसरे दिन सोमवार की शुरुआत रमेशाथन फॉर वेटलैंड्स के साथ होगी। इसका मकसद लोगों को अपनी जल संरचनाओं के प्रति जागरूक करना है। इसके बाद गांव के बुजुर्गों और विशेषज्ञों के बीच संवाद होगा। हेरिटेज गांव जो सालों से खामोशी के साथ पक्षियों की सेवा कर रहे हैं। पक्षी मित्र धर्मेन्द्र मेनारिया, नितेश लोहार, कीर्ति जोशी और तिरुपति मेरावत को मोमेंटो देकर उनका हौसला बढ़ाया गया। साथ ही, दिल्ली में गणतंत्र दिवस की परेड में शामिल होने वाली हर्षमीता मेनारिया, खुशी मेनारिया और किशन गुर्जर का भी सम्मान हुआ।



मुख्यमंत्री भजनलाल शर्मा ने महाशिवरात्रि के पावन पर्व पर मुख्यमंत्री निवास स्थित राजराजेश्वरी मंदिर में पूजा अर्चना की। इस अवसर पर उन्होंने अपनी पत्नी के साथ भगवान शिव का जलाभिषेक किया और आरती उतारी।

राजस्थान के कई जिलों में 17-18 को बारिश की संभावना

जयपुर, 15 फरवरी। प्रदेश के मौसम में एक बार फिर बदलाव देखने को मिल सकता है। प्रदेश में सक्रिय हो रहे पश्चिम विश्क्षोभ के प्रभाव से 17-18 फरवरी को कई शहरों में बारिश की संभावना है। रविवार को प्रदेश में गर्मी का असर देखने को मिला। प्रदेश के जयपुर सहित 21 शहरों का दिन का पारा 30 डिग्री के पार दर्ज किया गया। 35.8 डिग्री के साथ बाड़मेर का दिन और 17 डिग्री के साथ फलीदी की रात सबसे गर्म रही। मौसम विभाग के अनुसार बाड़मेर के अलावा अजमेर, भीलवाड़ा, जयपुर, पिलानी, कोटा, चित्तौड़गढ़, डबोको, पाली, जैसलमेर, फलीदी, बीकानेर, चूरु और लूणकरणसर का दिन का पारा 30 डिग्री के पार दर्ज किया गया।

मुझ पर सबसे ज्यादा छापे पड़े, पर कुछ नहीं मिला- कार्ति चिदंबरम

नई दिल्ली, 15 फरवरी। नई दिल्ली में चल रहे बहुचर्चित जांच मामले के बीच कांग्रेस सांसद कार्ति चिदंबरम ने अपने खिलाफ दर्ज मामलों और छापों को लेकर बड़ा बयान दिया है। उन्होंने कहा कि उन पर सबसे ज्यादा छापे डाले गए, लेकिन जांच एजेंसियों को अब तक कुछ भी ठोस नहीं मिला। उन्होंने अपने खिलाफ चल रहे मनी लॉन्ड्रिंग और वीजा से जुड़े मामलों को बेबुनियाद और अतिरंजित बताया।

एक इंटरव्यू में कार्ति चिदंबरम ने कहा कि उनके खिलाफ चीनी वीजा और आईएनएक्स मीडिया मामले जैसे केस बनाए गए, लेकिन इनमें तथ्य कमजोर है। उन्होंने कहा कि चीनी वीजा केस में जिस व्यक्ति का नाम लिया जा रहा है,

■ उन्होंने मनी लॉन्ड्रिंग व वीजा से जुड़े मामलों को बेबुनियाद बताया।

वह अब जीवित नहीं है और उससे कभी पूछताछ भी नहीं हुई। उन्होंने दावा किया कि केस में किसी सरकारी अधिकारी का नाम तक साफ तौर पर नहीं जोड़ा गया, जबकि वीजा जारी करने का अधिकार सरकार के पास होता है।

कार्ति चिदंबरम ने बताया कि उन्होंने सीबीआई केस में आरोप तय किए जाने को अदालत में चुनौती दी है। उनका कहना है कि भ्रष्टाचार निवारण कानून की जिन धाराओं के तहत केस

प्रधानमंत्री ने महाशिवरात्रि और हेराथ पोश्ते त्योहार की शुभकामनाएं दीं

नई दिल्ली, 15 फरवरी। प्रधानमंत्री नरेन्द्र मोदी ने रविवार को देशवासियों को महाशिवरात्रि और कश्मीरी पंडित समुदाय की समृद्ध परंपराओं को दर्शाने वाले पवित्र त्योहार हेराथ पोश्ते की शुभकामनाएं दीं।

प्रधानमंत्री मोदी ने एकस पर कहा, देशभर के मेरे परिवारजनों को महाशिवरात्रि की ढेरों शुभकामनाएं। मेरी कामना है कि आदिदेव महादेव सदैव सभी पर अपनी कृपा बनाए रखें। उनके आशीर्वाद से सबका कल्याण हो और हमारा भारतवर्ष समृद्धि के शिखर पर विराजमान हो।

हेराथ पोश्ते के अवसर पर सभी के जीवन में खुशहाली और समृद्धि की कामना करते हुए उन्होंने कहा कि यह त्योहार हमारे कश्मीरी पंडित समुदाय की समृद्ध परंपराओं को दर्शाता है। यह उत्सव सफलता के नए रास्ते खोले और हर घर को आनंद एवम संतोष से भर दे।

यूएस ट्रेड ...

(प्रथम पृष्ठ का शेष) लेकर संसद में भी सवाल उठाया था। उन्होंने आरोप लगाया कि इस ट्रेड डील में सरकार ने किसानों की मेहनत और खुन पसीने को बेच दिया है। उन्होंने ऐसा इसलिए किया, क्योंकि वे दबाव में हैं। उन्होंने सरकार पर संसद में बोलने से रोकने का भी आरोप लगाया।

अमेरिका से ट्रेड डील में किसानों, व्यापारियों व युवाओं का भविष्य दांव पर लगाया- पायलट

प्रदेश महिला कांग्रेस की बैठक में उन्होंने ट्रेड डील को ऊर्जा सुरक्षा के साथ समझौता बताया

जयपुर 15 फरवरी। कांग्रेस के राष्ट्रीय महासचिव एवं प्रदेश के पूर्व उपमुख्यमंत्री सचिन पायलट ने भारत-अमेरिका के बीच हुए व्यापार समझौते पर गंभीर सवाल खड़े किए। पायलट ने कहा कि, इस ट्रेड डील के दूरगामी परिणाम देश, किसानों, छोटे एवं मध्यम व्यापारियों तथा नौजवानों के लिए अहितकारी साबित होंगे।

उन्होंने कहा कि इस डील से भारत के किसानों, विशेषकर कपास और सोयाबीन उत्पादकों का भारी अहित

■ कांग्रेस के राष्ट्रीय महासचिव ने कहा कि यूरोपीय यूनियन संघ के साथ पूरी तरह व्यापारिक समझौता हुआ, पर अमेरिका जो करवा रहा है, वो दबाव है।

होगा। सरकार ने जान-बूझकर छोटे व्यापारियों, नौजवानों और हमारे दुर्गु उत्पादकों के भविष्य को दांव पर लगा दिया है। पायलट ने रविवार को पीसीसी मुख्यालय पर प्रदेश महिला कांग्रेस की बैठक को संबोधित करते हुए उक्त विचार व्यक्त किए। कार्यक्रम के बाद उन्होंने मीडिया से बातचीत करते हुए भी इस मुद्दे पर अपना पक्ष रखा।

पायलट ने कहा कि भारत की ट्रेड



कांग्रेस के राष्ट्रीय महासचिव एवं पूर्व उपमुख्यमंत्री सचिन पायलट ने रविवार को पीसीसी मुख्यालय पर प्रदेश महिला कांग्रेस की बैठक को संबोधित किया।

डील यूरोपीय संघ के साथ भी हुई है, जो कि पूरी तरह से एक व्यापारिक समझौता है, परन्तु अमेरिका जो करवा रहा है, वो दबाव है। अमेरिका द्वारा भारत पर पहले जो 3 से 5 प्रतिशत टैरिफ था, उसे बढ़ाकर 50 प्रतिशत तक किया गया और अब उसे 18 प्रतिशत करने की खुशियां मनाई जा रही हैं। पायलट ने कहा कि लगभग 500 अरब डॉलर के व्यापार का समझौता हुआ है, परन्तु क्या खरीदेंगे, किस दाम

पर खरीदेंगे, इसका कुछ पता नहीं है। पायलट ने कहा कि देश में यह पहली बार हुआ है कि भारत की ऊर्जा-सुरक्षा के साथ समझौता किया गया है। कोई दूसरा देश भारत जैसे ताकतवर देश को कैसे डिक्टेट कर सकता है कि हमें कहां से तेल खरीदना है और कहां से नहीं।

यह देश की ऊर्जा-सुरक्षा के साथ खिलवाड़ है। रूस से तेल खरीदने के मुद्दे पर भारत सरकार में असमंजस है।

वाणिज्य मंत्री कहते हैं विदेश मंत्री को पता है, विदेश मंत्री कहते हैं, वाणिज्य मंत्री को पता है, किसी को पता ही नहीं है कि क्या हो रहा है?

पायलट ने कहा कि नेता प्रतिपक्ष राहुल गांधी ने सदन के अंदर और बाहर लगातार इन मुद्दों को उठाया है, सरकार के पास उनके एक भी सवाल का जबाब नहीं है। इसलिए जनता को जागरूक और सचेत रहने की आवश्यकता है।

केदारनाथ धाम ...

(प्रथम पृष्ठ का शेष) गौरीकुंड में रात्रि प्रवास तथा 21 अप्रैल को केदारनाथ धाम पहुंचेंगे। इसके बाद 22 अप्रैल को प्रातः 8 बजे विधि-विधान से कपाट खोले जाएंगे। इस वर्ष केदारनाथ धाम में एम.टी. गंगाधर मुख्य पुजारी का दायित्व संभालेंगे। मदमहेश्वर धाम के लिए शिवशंकर लिंग ओंकारेश्वर मंदिर, उखीमठ में पूजा व्यवस्था देखेंगे, जबकि पुजारी बागेशलिंग अतिरिक्त व्यवस्था में रहेंगे।

महाशिवरात्रि के अवसर पर मुजफ्फरनगर निवासी अभिनव सुशील ने ओंकारेश्वर मंदिर को पुष्प सज्जा में सहयोग प्रहया। मुख्य कार्याधिकारी विजय प्रसाद थपलियाल ने बताया कि कपाट तिथि घोषित होते ही यात्रा तैयारियों को गति दी जा रही है तथा मंदिर समिति के कार्यालयों एवं विश्राम गृहों का निरीक्षण जारी है। यात्रा प्रबंधन को लेकर प्रशासन और मंदिर समिति ने तैयारियां तेज कर दी हैं।

(प्रथम पृष्ठ का शेष) निलंबन को वापस लेने की मांग भी शामिल है। उन्होंने कहा कि अगर कांग्रेस नेता केवल बोले रहें, आरोप लगाते रहें और हंगामा करते रहें, तो यह विपक्ष के लिए नुकसानदेह होगा। रिजिजू स्पष्ट किया कि सरकार केवल कांग्रेस को ही नहीं, बल्कि सभी सांसदों को बोलने का मौका देगी। उन्होंने कहा कि संसद में बहस जरूरी है और सभी छोटे या बड़े दलों को बोलने का मौका मिलना

चाहिए। रिजिजू ने कहा कि कांग्रेस नेताओं का एक प्रतिनिधिमंडल स्पीकर से मिला था। उन्होंने मांग की थी कि राहुल गांधी को दो मिनट अलग से बोलने का मौका मिले। सरकार ने कहा कि बजट पर बहस के दौरान किसी को अलग से बोलने का मौका क्यों दिया जाए। रिजिजू ने कहा कि अगर संसद सही ढंग से चलनी है, तो सभी सांसदों को बोलने का मौका देना होगा। स्पीकर ने इस बात को मान लिया है।

दिल्ली पुलिस ने लॉरेंस विश्नोई गैंग के 3 वांटेड शूटर पकड़े

नई दिल्ली, 15 फरवरी। दिल्ली पुलिस और लॉरेंस बिश्नोई गैंग के तीन शूटरों के बीच मुठभेड़ हुई है। बवाना मुल्क नहर के पास आउटर नॉर्थ डिस्ट्रिक्ट बवाना थाने की टीम ने मुठभेड़ के बाद तीन शूटरों को गिरफ्तार किया है। मुठभेड़ के दौरान एक बदमाश के पैर पर गोली लगी है। दोनों तरफ से चार राउंड गोलियां चलाई गई हैं।

इन वांटेड बदमाशों ने तीन दिन पहले बवाना इलाके में ही कारोबारी को दौड़ा दौड़ा कर गोलियां मारकर हत्या कर दी थी। इसकी जिम्मेदारी होखला मीडिया पर पोस्ट डालकर लॉरेंस गैंग

■ गिरफ्तारी से पहले हुई मुठभेड़ में एक बदमाश के पैर में गोली लगी।

के रणदीप मलिक और अनिल पंडित ने ली थी।

मुठभेड़ के बाद गिरफ्तार किए गए तीन शूटरों से पूछताछ की जा रही है। कारोबारी की हत्या किन वजहों से की गई और इसकी सुपारी किसने दी थी?

छिल्ले महीने उत्तरी दिल्ली के बुराड़ी इलाके में हुई मुठभेड़ में लॉरेंस

बिश्नोई गिरोह के दो शार्पशूटरों को गिरफ्तार किया गया था। दिल्ली पुलिस ने एक बयान में बताया था कि आरोपी बाहरी और पूर्वी दिल्ली में दर्ज फायरिंग और जबरन वसूली के मामलों में वांछित थे।

सिलचर ...

(प्रथम पृष्ठ का शेष) इंफ्रास्ट्रक्चर विस्तार प्लान के हिस्से के तौर पर की गई है, जिसका मकसद रोड नेटवर्क को मजबूत करना और रीजनल इंटीग्रेशन को बढ़ाना है।

लखनऊ, 15 फरवरी। प्रदेश में सत्तासीन होने के लिए पीडीए का प्रभाव बढ़ ने में जुटी सपा ने रविवार को मायावती सरकार में कद्दावर नेता रहे नसीमुद्दीन सिद्दीकी के हाथ में साइकिल थमा दी। उनकी जॉइंटिंग को दिग्वज सपाई नेता आजम खान के राजनीतिक विकल्प के रूप में देखा जा रहा है।

वहीं, अखिलेश ने अपना दल एस के पूर्व प्रदेश अध्यक्ष व प्रतापगढ़ से विधायक रहे राजकुमार पाल, पूर्व मंत्री अनौस अहमद उर्फ फूल बाबू, देवरिया के पूर्व विधायक दीनानाथ कुशवाहा, पहली ड्रोन दीदी इटावा की रंजना पाल

समेत कई अन्य के जरिए पीडीए के तंबू को मजबूत करने का प्रयास किया है। 1988 से बांदा से राजनीतिक करियर शुरू कर चार बार मंत्री रहने एवं नौ साल कांग्रेस में काम करने वाले नसीमुद्दीन सिद्दीकी ने कहा कि मैं किसी पद की लालसा में सपा में नहीं आया, बल्कि अखिलेश के बड़े मन और पीडीएस के बड़े विचार ने मुझे प्रेरित किया। मेरा परिवार भी पाटी ज्वाइन कर रहा है। पूर्व मुख्यमंत्री और सपा के राष्ट्रीय अध्यक्ष अखिलेश यादव ने इस दौरान योगी सरकार पर जमकर तंज किया।

बेंगलुरु (कर्नाटक), 15 फरवरी। कर्नाटक के बेंगलुरु में एक तेज रफ्तार कार बस से टकरा गई। इस हादसे में पांच लोगों की मौत हो गई। पुलिस ने रविवार को बताया कि शहर के बाहरी इलाके, नेलमंगला के पास एक कार और केएसआरसीटी बस की टक्कर में पांच लोगों की मौत हो गई। यह घटना शनिवार आधी रात को हुई। बेंगलुरु की ओर जा रही कार कथित तौर पर डिवाइडर से टकराकर दूसरी लेन में चली गई और फिर सामने से आ रही एक बस से टकरा गई।

पुलिस के मुताबिक, टक्कर इतनी

■ कार में सवार चार व्यक्तियों की घटनास्थल पर ही मौत हो गई, पांचवे घायल ने अस्पताल में दम तोड़ा।

जोरदार थी कि कार में सवार चार लोगों की मौके पर ही मौत हो गई, जबकि गंभीर रूप से घायल एक अन्य व्यक्ति को अस्पताल ले जाया गया, जहां उसकी मौत हो गई। इस हादसे में कार बुरी तरह डैमेज हो गई। मरने वाले सभी लोग

17-22 साल के युवा थे और डौड्हाबल्लापुरा के रहने वाले थे। हालांकि, बस में सवार सभी 43 यात्री बिना किसी बड़ी चोट के बच गए। मदरायकनहल्ली पुलिस ने केस दर्ज कर लिया है। आगे की जांच चल रही है। जॉइंट कमिश्नर ऑफ पुलिस कार्तिंक रेड्डी ने कहा कि एक्सपर्ट्स के कारण की जांच की जाएगी और यह भी देखा जाएगा कि कार के ड्राइवर और उसमें बैठे लोगों ने शराब पी थी या नहीं। उन्होंने कहा, "हमने ब्लड सैंपल इकट्ठा किए हैं और उन्हें टेस्ट के लिए एफएसएल भेज दिया है।

अब दुर्लभ प्रजातियों की तस्करी में ट्रेन का खुलकर उपयोग कर रहे हैं स्मगलर

भोपाल में ट्रेन से दुर्लभ प्रजाति के 311 कछुए मिले, ये कछुए पटना-इंदौर एक्सप्रेस के फर्स्ट क्लास कोच से बरामद किए गए

—जाल खंभाता—
—राष्ट्रदूत दिल्ली ब्यूरो—
नई दिल्ली, 15 फरवरी। भारतीय रेलवे में एसी फर्स्ट क्लास कोच की आलीशान प्राइवसी, जिसे लंबे समय से सबसे सुरक्षित और एलेंट ट्रेवल स्पेस माना जाता रहा है, अब वन्यजीव तस्करी का एक अंतरराज्यीय गिरोह इन लंगुरी डिब्बों का इस्तेमाल उत्तर प्रदेश से मध्य प्रदेश में दुर्लभ और लुप्तप्रायः कछुओं की स्मगलिंग करने के लिए कर रहा था, जहां से उन्हें पश्चिमी भारत में भेजा जाता था।

एक बड़ी सफलता में मध्य प्रदेश स्टेट टाइगर स्ट्राइक फोर्स (एसटीएसएफ) ने रेलवे सुरक्षा बल (आरपीएफ) और भोपाल वनमंडल के साथ मिलकर संयुक्त कार्रवाई में, भोपाल के संत हिरदयाम रेलवे स्टेशन पर 19322 पटना-इंदौर एक्सप्रेस के एसी फर्स्ट क्लास कोच से 311 दुर्लभ और संकटग्रस्त कछुए जब्त किए।

■ मध्य प्रदेश टाइगर स्ट्राइक टास्क फोर्स, रेल्वे प्रोटेक्शन फोर्स और भोपाल फॉरेंस्ट डिवीजन ने संयुक्त कार्यवाही कर यह सफलता प्राप्त की।

■ जाँच से पता चला है कि दुर्लभ प्रजाति के ये कछुए गंगा, गोमती व उनकी सहायक नदियों से लाए गए थे तथा उन्हें फर्स्ट क्लास कोच में रखा गया था ताकि किसी को भी शक न हो।

जांचकर्ताओं ने बताया कि यह गिरोह उत्तर प्रदेश की नदियों, खासकर गंगा और गोमती तथा उनकी सहायक नदियों से कछुए पकड़ता था और उन्हें एसी फर्स्ट क्लास कोच में छिपाकर मध्य प्रदेश लाता था। आरोप है कि इस तस्करी में कोच अटेंडेंट की मदद से यात्रा के दौरान कछुओं को छिपाया जाता था।

कोच अटेंडेंट अजय सिंह राजपूत से 311 कछुए बरामद किए गए, जो कथित रूप से इस गिरोह के लिए कुरियर का काम कर रहा था। बचाए गए कछुओं में क्राउन रिवर टर्टल, इंडियन टेंट टर्टल और इंडियन रूपड टर्टल शामिल हैं। ये सभी प्रजातियां वन्यजीव संरक्षण

अधिनियम, 1972 के तहत संरक्षित हैं। वन्यजीव अधिकारियों ने बताया कि कछुओं को बेहद खराब हालत में रखा गया था। उन्हें घुटन भरी जगह में पैक किया गया था और लंबे समय तक छिपाकर रखने के कारण कई कछुए डीहाइड्रेशन और तनाव से ग्रस्त थे। आगे की जांच के बाद, एसटीएसएफ उत्तर प्रदेश की राजधानी लखनऊ पहुंची, जहां साढ़े 17 साल के एक किशोर को हिरासत में लिया गया और बाद में भोपाल के सुधार गृह भेज दिया गया। अधिकारियों का कहना है कि यह नाबालिग लखनऊ, कानपुर, उन्नाव, सुल्तानपुर और अमेठी सहित, कई

जिलों में चल रहे बड़े नदी आधारित शिकार गिरोह का हिस्सा था। जांचकर्ताओं के अनुसार, स्थानीय शिकारी नदी किनारे और आर्द्र क्षेत्रों से कछुए पकड़ते थे और रेलवे मार्ग से उन्हें मध्य प्रदेश भेजते थे। इस खेप को कथित रूप से पश्चिमी मध्य प्रदेश के देवास जिले में बैठे एक सरगना द्वारा नियंत्रित किया जा रहा था।

आसिफ खान नाम का सरगना 10 फरवरी को देवास शहर से गिरफ्तार होने से पहले, कई दिनों तक गिरफ्तारी से बचता रहा। पूछताछ के लिए उसे रिमांड पर लिया गया है और अधिकारियों का मानना ​​है कि पूछताछ में गिरोह के वित्त

पोषकों और मध्य प्रदेश, गुजरात तथा महाराष्ट्र में ग्राहकों को सप्लाई करने वाले अंतरराज्यीय नेटवर्क की जानकारी मिल सकती है। एसटीएसएफ सूत्रों के अनुसार, यह गिरोह कई वर्षों से सक्रिय था। ट्रेन रूट और प्रीमियम डिब्बों के अंदरूनी सहयोग का इस्तेमाल इस तस्करी में गहरी योजना और अंदरूनी तालमेल को दिखाता है।

यह पहली बार नहीं है, जब वन्यजीव तस्करी के लिए रेलवे मार्ग का इस्तेमाल किया गया है।

अक्टूबर 2023 में “ऑपरेशन कच्छप” नामक देशव्यापी कार्रवाई के दौरान, राजस्व खुफिया निदेशालय (डीआरआई) ने नागपुर, भोपाल और चेन्नई में एक साथ छापेमारी कर 955 जीवित गैजेटिक कछुओं के बच्चों को बचाया था और छह लोगों को गिरफ्तार किया था। उस समय इटाली और नागपुर से गुजरने वाली ट्रेनों से कछुए बरामद किए गए थे।

नई दिल्ली/श्रीनगर, 15 फरवरी। दिल्ली के लाल किले के पास हुए धमाके के तार जम्मू-कश्मीर से जुड़े मिले थे। पुलिस जांच में एक वाइट-कोलर आतंकी माईयूल को लेकर कई बड़ी बातें सामने आई हैं। अब जम्मू-कश्मीर पुलिस ने इस मामले में डॉ. अदील को लेकर एक बड़ा खुलासा किया है। पुलिस ने हाल ही में जिस आतंकी समूह का पर्दाफाश किया है, उसमें शामिल डॉक्टर 2016 से ही कट्टरपंथी बन रहे थे। इन लोगों ने मिलकर अंसार इंटरिम नाम का एक नया आतंकी संगठन बनाया था। इस संगठन को बनाने का मुख्य उद्देश्य जम्मू-कश्मीर और देश के दूसरे हिस्सों में आतंकी वारदातों को अंजाम देना था।

अब इस पूरे मामले की जांच राष्ट्रीय जांच एजेंसी (एनआईए) कर रही है। इस माईयूल का मुख्य चेहरा डॉ. उमर-उन नबी था। उमर ने ही 10 नवंबर 2025 को लाल किले के बाहर विस्फोटकों से लदी कार को उड़ाया था, जिसमें कई लोग मारे गए थे। जांच में सामने आया कि उमर ने 2016 और 2018 में भी आतंकी समूहों में शामिल होने की कोशिश की थी, लेकिन तब वह इस मंसूबे में नाकाम रहा। अधिकारियों के अनुसार, अप्रैल 2022 में श्रीनगर के इंदगाह में एक गुप्त बैठक हुई थी। इस बैठक में मुजिम्मिल गनी, उमर-उन

■ अंसार इंटरिम नाम से संगठन का डॉ. आदिल मुखिया व मौलवी इरफान उप-मुखिया बने।

नबी, आदिल राथर, मौलवी इरफान और कुछ अन्य साजिश कर्ता शामिल थे। यहीं पर अंसार इंटरिम बनाने का फैसला हुआ। आदिल को इस गुप का मुखिया (अमीर) और मौलवी इरफान को उप-मुखिया बनाया गया। मुजिम्मिल गनी को खजंची की जिम्मेदारी दी गई। इन लोगों ने नया गुप इसलिए बनाया क्योंकि पुराने आतंकीयों से इनका संपर्क टूट गया था। इसके बाद साल 2023 में गुप ने साजिश को अंजाम देने के लिए हरियाणा के सोहना और नूह से खाद खरीदी। फरीदाबाद की एक दुकान से पोटेशियम नाइट्रेट जैसा केमिकल लिया गया। उमर ने इंटरनेट पर वीडियो देखकर आईईटी और टीएटीपी जैसे खतरनाक विस्फोटक बनाना सीखा। अदील ने दक्षिण कश्मीर के दानिश नाम के युवक को सुसाइड हमले के लिए तैयार करने की कोशिश की, लेकिन दानिश आखिरी वक्त पर पीछे हट गया। उमर का असली प्लान दिल्ली की किसी भीडभाड़ वाली जगह या धार्मिक स्थल पर बड़ा धमाका करने का था।

हालांकि, श्रीनगर पुलिस ने जब मुजिम्मिल गनी को गिरफ्तार किया और विस्फोटक बरामद किए, तो उमर घबरा गया। इसी घबराहट में उसने लाल किले के बाहर समय से पहले धमाका करा दिया। इस पूरे नेटवर्क का पता 19 अक्टूबर को श्रीनगर में जैश-ए-मोहम्मद के पोस्टर दिखने के बाद चला। पुलिस ने सीसीटीवी फुटेज की मदद से पहले तीन स्थानीय लोगों को पकड़ा, जिनसे पूछताछ के बाद मौलवी इरफान और फिर इन डॉक्टरों तक पहुंचा जा सका।

भारत व फ्रांस ...

(प्रथम पृष्ठ का शेष) देश नियमित रूप से शक्ति, वरुण और गरुड़ सैन्य अभ्यास करते हैं। कैथरिन वीत्रिन के रक्षा मंत्री बनने के बाद यह उनका पहला भारत दौरा होगा। इससे पहले पांचवां रक्षा संवाद अक्टूबर 2023 में फ्रांस में आयोजित हुआ था।

ब्रिटेन के साथ ...

(प्रथम पृष्ठ का शेष) भी हस्ताक्षर किए हैं, ताकि अस्थायी कर्मचारी किसी भी देश में दो बार सामाजिक कर न दें। अधिकारी ने बताया कि दोनों समझौते एक साथ लागू किए जा सकते हैं।